

**MT**

**MT**

**MT**



IL-KUMMISSJONI TAL-KOMUNITAJIET EWROPEJ

Brussell, 23.1.2008  
SEC(2008) 85

**DOKUMENT TA' HIDMA TA' L-ISTAFF TAL-KUMMISSJONI**

**VALUTAZZJONI TA' L-IMPATT**

*Dokument li jakkumpanja il-*

**Pakkett tal-mizuri ta' Implimentazzjoni għall-għanijiet ta' l-UE rigward il-bidla fil-klima u l-enerġija rinnovabbli għall-2020**

Proposti għal

**DIRETTIVA TAL-PARLAMENT EWROPEW U TAL-KUNSILL**

**li temenda d-Direttiva 2003/87/KE sabiex ittejjeb u twessa' s-sistema Komunitarja għall-iskambju tal-kwoti ta' emissjonijiet ta' gassijiet serra**

**DEĊIŻJONI TAL-PARLAMENT EWROPEW U TAL-KUNSILL**

**dwar l-isforz ta' l-Istati Membri sabiex inaqqsu l-emissjonijiet tagħhom tal-gassijiet serra biex jonoraw l-impenji Komunitarji għat-tnaqqis ta' l-emissjonijiet tal-gassijiet serra sa l-2020**

**DIRETTIVA TAL-PARLAMENT EWROPEW U TAL-KUNSILL**

**dwar il-promozzjoni ta' l-użu ta' sorsi ta' l-enerġija rinnovabbli**

{COM(2008) 16}  
{COM(2008) 17}  
{COM(2008) 19}

## DOKUMENT TA' HIDMA TA' L-ISTAFF TAL-KUMMISSJONI

### **Pakkett tal-miżuri ta' Implimentazzjoni għall-għanijiet ta' l-UE rigward il-bidla fil-klima u l-enerġija rinnovabbli għall-2020**

#### **1. DAHLA**

Fl-ewwel xhur ta' l-2007, l-Unjoni Ewropea ziedet l-ambizzjonijiet tagħha rigward l-enerġija u t-tibdil tal-klima biex tilhaq livelli godda. Il-Kummissjoni ressqet pakkett integrat ta' proposti biex titlob għal qabza sinifikanti fl-impenn ta' l-UE għall-bidla<sup>1</sup>. Il-kunsens politiku b'appogg għal dan l-approċċ kiber, bl-għajnu tal-Parlament Ewropew<sup>2</sup> u l-Istati Membri fil-Kunsill Ewropew tar-Rebbiegħa 2007. Dan lahaq il-qofol tiegħu fi ftehim dwar il-prinċipji ta' metodu ġdid u stedina biex il-Kummissjoni tressaq proposti konkreti, inkluż kif l-isforzi jistgħu jitqassmu bejn l-Istati Membri sabiex jintlahqu dawn il-miri:

- impenn indipendenti ta' l-UE sabiex jintlahaq tnaqqis ta' mill-inqas 20% fil-gassijiet serra sa l-2020 meta mqabbel mal-livelli ta' l-1990 u għan għal tnaqqis ta' 30% sa l-2020 soġġett għall-ilhiq ta' ftehim internazzjonali komprensiv dwar it-tibdil tal-klima;
- mira obbligatorja ta' l-UE ta' 20 % ta' enerġija rinnovabbli sa l-2020 li tinkludi mira ta' 10 % ta' bijokarburanti.

Din il-valutazzjoni ta' impatt takkumpanja tliet proposti ewlenin ta' politika li jimplementaw il-pakkett miftiehem dwar l-enerġija u l-klima:

- (a) proposta għal Direttiva dwar il-promozzjoni ta' l-enerġija rinnovabbli,
- (b) proposta biex tkun emendata d-Direttiva ta' l-UE dwar l-Iskambju ta' l-Emissjonijiet li tirrivedi s-sistema ta' l-iskambju ta' l-emissjonijiet ta' l-UE (l-EU-ETS),
- (c) proposta marbuta mal-qsim ta' sforzi biex jinkiseb l-impenn indipendenti tal-Komunità fit-tnaqqis ta' gass b'effett ta' serra f'setturi mhux koperti mis-sistema ta' l-UE għal kummerċ f'emissjonijiet (bħat-trasport, il-bini, is-servizzi, stallazzjonijiet industrijali żgħar, agrikultura u skart).

Din il-valutazzjoni ta' impatt tistabbilixxi l-alternattivi esplorati u l-analizi li saret sabiex jissahhu l-għażliet ta' politika li saru fil-proposti. Ix-xogħol li twettaq kien ċentrali għall-konkluzjonijiet li ntlahqu mill-Kummissjoni – kif juri dan is-sommarju, il-Kummissjoni rfinat il-proposti tagħha fid-dawl ta' l-impatti mistennija tagħhom. Il-proposti li ġejjin huma

---

<sup>1</sup> Politika dwar l-Enerġija għall-Ewropa - COM(2007) 1 - u Nillimitaw it-Tibdil tal-Klima Globali għal 2 gradi Celsius – It-triq quddiemna għall-2020 'il quddiem COM(2007) 2.

<sup>2</sup> Ir-riżoluzzjoni tal-Parlament Ewropew dwar il-bidla fil-klima, adottata fl-14 ta' Frar 2007 (P6\_TA(2007)0038).

kumplessi, b'miri ta' politika li jsaħħu lil xulxin, imfassla sabiex jikkombinaw irwieħhom sew biex jintlaħqu l-miri ta' l-UE b'mod li jkun politikament aċċettabbli kif ukoll ekonomikament effiċjenti. L-implikazzjonijiet tal-proposti huma sostanzjali – imma l-alternattiva tat-tfassil tal-politika magħżula tagħti lill-UE opportunità li tagħmel adattamenti għal bidla ferm inqas diffiċli. Fl-aħħarnett, l-Unjoni Ewropea qed tippromwovi bidla li se jkollha impatt profond fuq l-Ewropej għal għexieren ta' snin; għalhekk, il-Kummissjoni qagħdet ferm attenta li tiżgura li jista' jintwera li l-proposti tagħha kienu l-frott ta' analiżi attenta min-naħa ta' dawk li jfasslu l-politika.

Ix-xogħol fuq din l-analiżi beda ferm qabel il-proposti tal-Kummissjoni ta' Jannar 2007. Hekk kif ix-xogħol daħal aktar fil-fond, inbidlu ċerti suppożizzjonijiet dwar l-ispejjeż li kienu stabbiliti fil-proposti. Raġuni waħda hija li tul dawn l-aħħar 12-il xahar kien hemm bidliet sostanzjali fil-prezzijiet ta' l-enerġija, kemm f'termini relattivi kif ukoll f'termini assoluti, kemm għal sorsi ta' enerġija konvenzjonali kif ukoll għal sorsi ta' enerġija rinnovabbli.

## **2. IL-PRINCĪPI EWLENIN GHALL-IMPLIMENTAZZJONI**

Il-Kummissjoni bbażat din il-valutazzjoni ta' impatt fuq għadd ta' prinċipji ewlenin:

L-effikaċja fl-infiq – l-ilhiq ta' l-għanijiet miftiehma jista' jkollu impatti ekonomiċi sinifikanti u għalhekk l-implimentazzjoni ta' strumenti ta' politika li jkunu ekonomiċi hija kruċjali.

Il-flessibbiltà – Il-valutazzjoni ta' l-impatt tqis ċirkostanzi nazzjonali ex-ante differenti, eż. it-tkabbir previst tal-PGD, il-bidliet previsti fis-setturi ta' l-industrija u ta' l-enerġija. Madankollu, dawn il-previżjonijiet mhumiex ċerti. Għalhekk, l-istrumenti ta' politika proposti jeħtieġ li jaħsbu għal biżżejjed flessibbiltà b'mod li jintlaħqu l-miri. Mingħajr strumenti ta' politika li jaħsbu għall-flessibbiltà, kwalunkwe varjazzjoni mill-previżjonijiet ex-ante tista' twassal għal spejjeż li alternattiva inqas rigida tista' tevita.

Is-suq intern u l-kompetizzjoni ġusta – L-istrumenti ta' politika proposti jeħtieġ li jkunu konsistenti u joħolqu l-istess kundizzjonijiet għal kulhadd fl-UE li jiżguraw kompetizzjoni ġusta fost l-industriji ta' l-UE fil-kuntest tas-suq intern. Dan jista' jintlaħaq permezz ta' l-użu ta' strumenti bbażati fuq is-swieq, bħall-EU-ETS kif ukoll politiki u miżuri oħra mifruxa mal-Komunità, bħall-istandards tal-prodotti.

Is-sussidjarjetà – Huwa importanti li jkun żgurat li l-azzjoni tittieħed fuq il-livell l-aktar xieraq. F'uħud mis-setturi, bħat-trasport, l-Istati Membri għandhom kompetenzi ewlenin li jiddefinixxu l-politiki u l-miżuri ambizzjużi, bħal skemi ta' tassazzjoni, ġestjoni ta' traffiku, bidla modali, trasport pubbliku u l-ippjanar urban u tat-trasport. F'dawn is-setturi, jeħtieġ li l-UE toħloq il-qafas li se jippermetti dan kollu, fejn, pereżempju, tikkoncentra fuq l-iffissar tal-miri minimi, ta' l-istandards tal-prodotti u ta' politiki oħra ta' appoġġ. F'oqsma oħra, fejn ikun hemm suq uniku b'kompetizzjoni ħielsa, li jkollu 27 regola, standard u regolament nazzjonali dan se jirriżulta f'żieda mhux meħtieġa ta' spejjeż u fi tfixkil ta' deċiżjonijiet ekonomiċi. Għal dawn l-oqsma, huwa xieraq li jkun provdut qafas regolatorju dettaljat fuq il-livell Ewropew.

Il-ġustizzja – F'Marzu 2007, il-Kunsill Ewropew irrikonoxxa li jeħtieġ li jitqies li ċ-ċirkostanzi differenti ta' l-Istati Membri u r-realtà li livelli differenti ta' prosperità għandhom fuq il-kapaċità ta' l-Istati Membri li jinvestu.

Il-kompetittività u l-innovazzjoni – Sakemm jintlaħaq ftehim internazzjonali komprensiv, jista' jkun hemm tnixxighat ta' karbonju li jheddu l-għan ambjentali generali tal-politiki ta' l-UE dwar il-klima u l-enerġija. F'ċirkostanzi bħal dawn, uħud mill-industriji intensivi fl-enerġija partikolarment esposti għall-kompetizzjoni internazzjonali jistgħu jiġu affetwati. Il-ħtieġa li tkun imħarsa l-pożizzjoni kompetittiva ta' l-industrija ta' l-UE tqieset fit-tfassil tal-proposti filwaqt li, l-għanijiet miftiehma jirriflettu impenn ċar biex ikunu minn ta' quddiem rigward it-tibdil tal-klima, itejbu s-sigurtà ta' l-enerġija u jaċċeleraw l-innovazzjoni kif ukoll joħolqu vantaġġ kompetittiv fit-teknoloġiji ta' enerġija nadifa u fit-teknoloġiji industrijali.

### 3. IL-METODOLOĠIJA

Il-miri għall-klima u għall-enerġija rinnovabbli huma ta' natura ambizzjuża u se jeħtieġu investment ekonomiku inizjali sinifikanti, anki jekk il-benefiċċji generali fit-tul ikunu pożittivi u importanti għall-iżvilupp sostenibbli ta' l-ekonomija ta' l-UE. Dan jenfasizza l-importanza tal-kwistjoni dwar kif jiġu stabbiliti politiki li jnaqqsu l-ispejjeż ekonomiċi u fl-istess ħin iqassmu l-isforz b'mod ġust fost l-Istati Membri u fis-setturi ekonomiċi differenti.

#### (a) L-għodda ta' l-immudellar ekonomiku

Għall-fini ta' din il-valutazzjoni ta' impatt, intuża sett ta' għodda ta' l-immudellar. L-ebda mudell waħdieni ma jista' jivvaluta l-firxa sħiħa ta' parametri u ta' impatti ta' tliet proposti ta' politika differenti fuq livelli differenti (l-UE kollha, il-livell ta' l-Istati Membri, il-livell settorjali) – u l-kumplessità tal-pakkett, ikun xi jkun il-każ, jitlob biex l-alternattivi jkunu esplorati b'għadd ta' modi, fejn jintużaw mudelli differenti sabiex jittestjaw kemm huma robusti l-alternattivi.

L-impatti ta' metodoloġiji differenti sabiex ikunu kondivizi l-isforzi għat-tliet proposti ta' politika għalhekk ġew ivvalutati permezz ta' għadd ta' mudelli u ta' alternattivi.

F'dan il-kuntest, huwa importanti li jiġi enfasizzat li l-għodda ta' l-immudellar ma ntużawx għad-determinazzjoni tal-miri, imma għall-valutazzjoni ta' l-effetti ta' metodoloġiji differenti ta' allokkazzjoni u ta' għażliet differenti għat-tfassil tal-politiki. L-Anness I jinkludi deskrizzjoni tal-mudelli ewlenin li ntużaw.

#### (b) L-isforz għat-tnaqqis tal-gassijiet serra (GHG): il-ħtieġa li jkunu determinati miri nazzjonali għat-tnaqqis tal-GHG li mhumiex koperti mill-ETS

L-EU-ETS hija strument politiku biex jitnaqqsu l-emissjonijiet tal-gassijiet serra fl-impjanti ta' l-elettriku u f'istallazzjonijiet industrijali ewlenin. Illum tkopri xi 40% mill-emissjonijiet kollha tal-gassijiet serra ta' l-UE-27. Il-valutazzjoni ta' impatt għall-analiżi ta' l-EU-ETS tivvaluta diversi alternattivi rigward il-proċedura għall-iffissar tal-limiti massimi skond l-EU-ETS. L-alternattiva preferuta li tirriżulta huwa limitu massimu wieħed għall-UE kollha għall-emissjonijiet koperti mill-EU-ETS, li bħala tali jiżgura l-effettività u l-istess kundizzjonijiet għal kulhadd fis-suq uniku Ewropew sabiex ikun iffissat il-limitu massimu xieraq, ikun hemm aktar prevedibbiltà, semplicità u trasparenza, tiġi garantita kredibbiltà internazzjonali u jiġi żgurat l-ilhiq tal-kontribuzzjoni xierqa ta' l-EU-ETS għall-impenn tat-tnaqqis ta' 20% tal-GHG.

L-għażla ta' limitu massimu wieħed għall-UE kollha skond l-EU-ETS timplika li l-isforz totali għat-tnaqqis tal-gassijiet serra jrid jiġi maqsum bejn is-setturi ta' l-EU-ETS u dawk li

mhumieħ ta' l-EU-ETS. Konsegwenza oħra hija li l-kondiviżjoni ta' l-isforzi għat-tnaqqis tal-gassijiet serra fost l-Istati Membri tiġi determinata biss għas-setturi li mhumieħ koperti mill-EU-ETS. Dawn is-setturi llum jirrappreżentaw madwar 60% mill-emissjonijiet totali tal-GHG fl-UE u huma relatati ma' firxa wiesgħa ta' setturi li fil-biċċa l-kbira jkopru emittenti fuq skala żgħira, bħat-trasport (karozzi, trakkijiet), il-bini (b'mod partikolari t-tiħin), is-servizzi, l-istallazzjonijiet industrijali ta' daqs iżgħar, l-agrikoltura u l-iskart<sup>3</sup>. F'dawn is-setturi, l-Istati Membri għandhom kompetenzi ewlenin sabiex jiddefinixxu u jimplimentaw politiki u miżuri. Fl-istess ħin, numru ta' miżuri mifruħa ma' l-UE kollha, bħal dawk relatati ma' l-istandards għall-effiċjenza ta' l-enerġija, mal-Politika Agrikola Komuni jew mal-legiżlazzjoni dwar l-iskart, jikkontribwixxu għat-tnaqqis ta' l-emissjonijiet f'dawn is-setturi.

(c) Is-sena bażi

Fil-valutazzjoni ta' impatt, is-sena 2005 ntuzat bħala s-sena bażi jew 'il-livell ta' referenza' li miegħu qed jiġu mqabbla t-tnaqqis fil-gassijiet serra u ż-żidiet fl-ishma ta' enerġija rinnovabbli. Il-kalkolu tat-tnaqqis u ta' l-ishma ta' l-enerġija rinnovabbli mqabbel ma' l-2005 jagħti stampa trasparenti u li tifhimha faċilment tal-bidliet meħtieġa, peress li jqabbel bidliet bħal dawn mas-sitwazzjoni preżenti.

Barra minn hekk, l-2005 hija l-unika sena li għaliha hija disponibbli data verifikata u affidabbli dwar l-emissjonijiet kemm għall-EU-ETS (l-emissjonijiet ivverifikati fuq il-livell ta' l-istallazzjonijiet) kif ukoll għall-emissjonijiet totali tal-GHG ta' l-Istati Membri kif ġew irrappurtati lill-UNFCCC<sup>4</sup>. Għat-tqassim tal-mira tat-tnaqqis totali tal-GHG bejn l-EU-ETS u s-setturi li mhumieħ koperti mill-EU-ETS, jeħtieġ l-użu konsistenti taż-żewġ settijiet ta' data sabiex ikun żgurat li l-effett ikkombinat tagħhom jissarraf fit-tnaqqis totali ta' 20% tal-gassijiet serra meta mqabbla ma' l-1990.

(d) L-unità ta' kejl għall-enerġija

L-enerġija ta' spiss tiġi espressa f'termini ta' "konsum ta' l-enerġija primarja". Dan il-metodu jkejjel il-kontenut ta' l-enerġija ta' l-ewwel komodità jew tal-materja prima li hija l-baži għal użi multipli ta' l-enerġija qabel it-trasformazzjoni fl-użu ta' l-enerġija finali. Bħala tali, ma jitqies l-ebda telf mit-trasformazzjoni. Pereżempju, għall-elettriku li huwa ġġenerat mir-riħ, mill-idroenerġija jew mill-enerġija solari, wieħed jassumi li l-input ta' l-enerġija primarja huwa daqs l-output ta' l-enerġija. Dan iqiegħed lil dawn is-sorsi 'mhux termali' ta' enerġija rinnovabbli fi żvantaġġ meta mqabbel ma' sorsi oħra ta' enerġija għaliex anki jekk jipproduċu l-istess ammont ta' elettriku, xorta jeħtieġu ammont aktar baxx ta' enerġija primarja peress li ma jiġi spjegat l-ebda telf mit-trasformazzjoni.

Din ix-xaqliba kontra l-enerġija rinnovabbli ssir dejjem aktar sinifikanti hekk kif is-sehem ta' dawn is-sorsi ta' enerġija rinnovabbli jikber fi ħdan it-taħlita totali ta' l-enerġija. Metodu ieħor li jkejjel il-"konsum gross ta' l-enerġija finali", iddefinit bħala l-komoditajiet ta' l-enerġija li jingħataw lill-konsumaturi finali għal finijiet ta' l-enerġija jinnewtralizzaw din il-

<sup>3</sup> L-agrikoltura u l-iskart iwasslu għal ammont sostanzjali ta' emissjonijiet ta' gassijiet serra li mhumieħ CO<sub>2</sub> (metanu, N<sub>2</sub>). L-emissjonijiet kollha tal-gassijiet serra li mhumieħ CO<sub>2</sub> jirrappreżentaw xi 20% ta' l-emissjonijiet totali tal-gassijiet serra fl-UE, filwaqt li s-CO<sub>2</sub> jirrappreżenta xi 80%

<sup>4</sup> Malta u Ċipru m'għandhom l-ebda impenn ta' tnaqqis skond il-Protokoll ta' Kjoto u b'hekk m'għandhom l-ebda rekwiżit annwali ta' rapportaġġ dwar l-emissjonijiet skond il-UNFCCC. Imma skond id-Deciżjoni ta' l-UE dwar il-Mekkaniżmu ta' Monitoraġġ Nru 280/2004/KE, l-Istati Membri kollha għandhom jippreparaw rapport annwali ta' inventarju.

problema. Il-leġiżlazzjoni Ewropea eżistenti (id-Direttivi 2001/77/KE u 2003/30/KE) iffissat l-għanijiet għall-enerġija rinnovabbli (fis-setturi ta' l-elettriku u tal-bijofjuwils) aktar abbażi tal-konsum ta' l-enerġija finali milli tal-konsum ta' l-enerġija primarja.

Għal dawn ir-raġunijiet, il-Kummissjoni adottat il-konsum ta' l-enerġija finali bħala l-unità ta' kejl tal-miri għall-enerġija rinnovabbli.

(e) Il-valutazzjoni ta' l-għażliet

Biex ikunu implimentati kemm il-mira ta' l-enerġiji rinnovabbli kif ukoll l-impenn għat-naqqis tal-GHG, se jkollha tintuża firxa wiesgħa ta' għażliet ta' tfassil ta' politika. Sabiex ikunu valutati l-impatti totali ta' dawn l-għażliet differenti, ġew żviluppati diversi alternattivi ta' mudellar li jużaw is-sett tal-mudelli, li jirrifletti kombinazzjonijiet ta' għażliet ta' tfassil ta' politika. Madankollu, l-alternattivi kollha huma bbażati fuq l-ilhiq fl-istess hin kemm tal-mira ta' 20% ta' enerġiji rinnovabbli kif ukoll it-naqqis ta' 20% fl-emissjonijiet tal-gassijiet serra.

Il-punt ċentrali tal-valutazzjoni ta' impatt kienet alternattiva ċentrata fuq l-effiċjenza fl-infiq fuq il-livell ta' l-UE. Din l-alternattiva tirrifletti metodu ta' l-inqas spiza li permezz tiegħu ż-żewġ miri jistgħu jintlaħqu fl-istess hin fi hdan l-UE bl-inqas spiza għall-UE kollha, skond sett ta' kundizzjonijiet ta' qafas bħall-projbizzjoni tat-tishih estern tat-titjib ta' l-effiċjenza ta' l-enerġija jew ta' l-importazzjoni ta' krediti JI/CDM. Għalhekk tassumi li l-ispejjeż marginali fl-Istati membri kollha u fis-setturi kollha jiġu ugwalizzati, kemm għat-naqqis fl-emissjonijiet tal-gassijiet serra fi hdan u barra mill-EU-ETS kif ukoll għall-użu ta' l-enerġija rinnovabbli. Din il-valutazzjoni turi li allokkazzjoni għalkollox effiċjenti fl-infiq ta' l-isforz lill-Istati Membri għandha twassal għal differenzi sostanzjali fl-ispejjeż ekonomiċi bejn l-Istati Membri. Peress li l-Kummissjoni tqis li dan ir-riżultat jirrapprezenta domanda sproporzjonata fuq l-Istati Membri bl-aktar livelli baxxi ta' PGD per capita, eżaminat l-alternattivi.

Ġew analizzati diversi alternattivi meta mqabbla ma' l-alternattiva ta' referenza ċentrali effiċjenti fl-infiq, sabiex jintlaħaq tqassim ġust ta' l-isforz bejn l-Istati Membri mingħajr ma jkun hemm zieda sinifikanti fl-ispiza ekonomika totali. Dawn l-għażliet tat-tfassil ta' politika huma relatati mal-miri ffissati għat-naqqis tal-gassijiet serra fis-setturi li mhumiex koperti mill-EU-ETS, mal-miri għall-enerġiji rinnovabbli u ma' l-ammont li l-Istati Membri jithallew jirkantaw skond l-EU-ETS.

Il-valutazzjoni ta' impatt tal-mira ta' l-enerġiji rinnovabbli assumiet ukoll l-implimentazzjoni ta' politiki effiċjenti fl-enerġija li għadhom ma ġewx implimentati, bħal dawk stipulati fil-Pjan ta' Azzjoni dwar l-Effiċjenza fl-Enerġija. Dawn ma kinux speċifikament inklużi fl-alternattiva ta' referenza effiċjenti fl-infiq li hija mbuttata biss mill-prezzijiet tal-karbonju u mill-politiki ta' inċentiv għall-enerġiji rinnovabbli.

Barra minn hekk, kien ivvalutat l-impatt ta' l-aċċess għall-krediti minn attivitajiet ibbażati fuq proġetti, bħas-CDM, fuq l-ispejjeż biex jintlaħqu l-miri.

Fl-aħharnett, sabiex ikun indirizzat it-thassib dwar it-telf tal-karbonju u dwar il-kompetittività ta' industrij intensivi fl-enerġija li jkunu esposti internazzjonalment, ġew ivvalutati wħud mill-alternattivi sabiex jinstabu l-aħjar modi biex jiġu limitati l-impatti negattivi potenzjali permezz ta' (i) livelli differenti ta' aċċess għal attivitajiet ibbażati fuq proġetti bħas-CDM, (ii) l-użu ta' ftehimiet settorjali internazzjonali, (iii) l-allokkazzjoni hielsa kontinwa ta' konċessjonijiet lill-istallazzjonijiet industrijali għajr is-settur ta' l-enerġija, u (iv) l-inklużjoni fl-EU-ETS ta' importazzjonijiet ta' oġġetti intensivi fl-enerġija.

Ix-xenarji ta' politika kollha jqisu t-titjib gradwali fl-effiċjenza teknika, il-bidla normali fl-istokk kapitali (eż. l-impjanti ta' l-enerġija l-qodma jiġu sostitwiti minn impjanti godda li jkunu aktar effiċjenti), l-effetti tal-prezzijiet relattivament oġhla ta' l-enerġija li kienu previsti (fejn wiehed jassumi prezz ta' US\$ 61 għal kull barmil żejt), il-politiki dwar l-effiċjenza fl-



enerġija implimentati fl-Istati Membri sa tmiem l-2006 u l-effetti addizzjonali fuq l-effiċjenza ta' prezzijiet oġhla tal-karbonju.

#### 4. L-ALTERNATTIVA TA' REFERENZA EFFIĊJENTI FL-INFIQ

##### (a) Ir-riżultati ġenerali

L-alternattiva ta' referenza effiċjenti fl-infiq tilhaq kemm il-mira ta' tnaqqis ta' 20% tal-gassijiet serra kif ukoll il-mira ta' 20% ta' enerġija rinnovabbli fl-istess hin bi spiza ekonomika diretta<sup>5</sup> ta' 0.58% tal-PGD ta' l-UE jew €91bn fl-2020. Dawn l-għanijiet ġew previsti sabiex jintlaħqu bi prezz tal-karbonju ta' €39 għal kull tunnellata metrika ta' CO<sub>2</sub> u b'incensiv għall-enerġija rinnovabbli ta' €45 għal kull MWh. L-importazzjonijiet taż-żejt u tal-gass mistennija jinżlu b'xi €50bn fl-2020, l-ispejjeż tal-kontroll tat-tniġġis ta' l-arja mistennija jinżlu b'madwar €10bn fl-2020 (ara l-kolonna 1 tat-Tabella III għal aktar dettalji) filwaqt li l-prezzijiet ta' l-elettriku probabbilment li jitilgħu b'10-15% meta mqabbla mal-livell tal-lum (ara l-kapitolu 10). B'mod ġenerali, dan iwassal għal titjib fl-intensità ta' l-enerġija ta' madwar 32% bejn l-2005 u l-2020<sup>6</sup>.

L-alternattiva ta' referenza effiċjenti fl-infiq tassumi li m'hemmx aċċess għall-krediti ta' tnaqqis ta' l-emissjonijiet għall-pajjiżi terzi bħas-CDM. Jekk dan jithalla, bħal f'din il-proposta, huwa maħsub li l-ispejjeż jonqsu għal 0.45 % tal-PGD (ara il-Kapitolu 8 u t-Tabella III, il-kolonna 3).

##### (b) Xenarju ta' ekonomija minn prezzijiet għolja taż-żejt

L-għazla ta' referenza ekonomika tassumi li l-prezzijiet taż-żejt jizdiedu minn US\$ 55 għall kull barmil fl-2005 sa US\$ 61 għal kull barmil fl-2020. Kien ezaminat ukoll xenarju ta' bażi ta' prezz għoli taż-żejt, li fih il-prezzijiet taż-żejt jerggħu joggħlew għal US\$ 100 għal kull barmil fl-2020 b'ziediet fil-prezzijiet relatati għall-gass naturali u l-faħam. L-ispejjeż totali tas-sistema ta' l-enerġija jizdied sostanzjalment fix-xenarju tal-prezzijiet għoljin taż-żejt, b'€ 275 bn.

Min-naħa l-oħra, l-isforz addizzjonali meħtieġ biex jintlaħqu l-miri tal-GHG u l-RES jonqos b'madwar € 32 bn għal € 59 bn jew fit inqas minn 0.4% tal-PGD, b'hekk jidher li l-ispejjeż ta' l-implimentazzjoni tal-miri tal-GHG u l-RES huma hafna inqas mill-impatti ekonomiċi taż-żidiet fil-prezzijiet taż-żejt bħalissa.

##### (c) L-isforzi relattivi għas-setturi ta' l-EU-ETS u dawk li mhumiex ta' l-EU-ETS

Sabiex ikun determinat l-isforz biex jintlaħaq l-impenn ta' tnaqqis ta' 20% fil-gassijiet serra bejn l-EU-ETS, jiġifieri l-limitu massimu ta' l-EU-ETS, u s-setturi li mhumiex koperti mill-

---

<sup>5</sup> L-ispejjeż ekonomiċi diretti huma ż-żieda fl-ispejjeż esperjenzata fis-sistema ta' l-enerġija (l-ispejjeż ta' l-investiment u l-bidliet fl-ispejjeż operattivi, ta' ġestjoni u tal-fjuwil) u minhabba miżuri ta' mitigazzjoni għall-gassijiet li mhumiex CO<sub>2</sub>. Dawn ma jirrapprezentawx telf nett fil-PGD. Jagħtu valutazzjoni ta' l-ammont ta' riżorsi addizzjonali fi hdan il-PGD tagħna li jeħtieġ li jkun maħsub għal miżuri ta' mitigazzjoni u l-enerġija rinnovabbli sabiex jintlaħqu l-miri tat-tnaqqis tal-gassijiet serra u ta' l-enerġiji rinnovabbli.

<sup>6</sup> Din hija aċċelerazzjoni konsiderevoli fit-titjib ta' l-intensità ta' l-enerġija meta mqabbla max-xejriet ta' l-aħħar 15-il sena (bejn l-1990 u l-2005 l-intensità ta' l-enerġija tjejbet bi 19%).

ETS, l-għazla preferuta kienet dik li tintuża l-alternattiva ta' referenza effiċjenti fl-infiq bħala bażi, li tiżgura spiża totali minima. Il-prezz tal-karbonju li jirriżulta f'dan ix-xenarju huwa ta' €39 għal kull tunnellata metrika ta' CO<sub>2</sub>.

It-tqassim ta' l-isforz effettiv fl-infiq previst sabiex jintlahqu kemm il-miri tal-gassijiet serra kif ukoll tas-sorsi ta' l-enerġija rinnovabbli jwassal għat-tqassim ta' l-isforz li ġejja bejn is-setturi ta' l-EU-ETS u dawk li mhumiex ta' l-ETS<sup>7</sup>:

- Sa l-2020, il-limitu massimu għall-UE kollha għas-setturi attwali ta' l-ETS jeħtieġ li jitnaqqas b'madwar 21% meta mqabbel ma' l-2005<sup>8</sup>.
- Is-setturi li mhumiex koperti mill-EU-ETS jeħtieġ li jnaqqsu l-emissjonijiet b'madwar 10% meta mqabbla ma' l-2005.

Din id-diviżjoni, b'madwar 60% ta' tnaqqis li għandu jintlaħaq fis-setturi ta' l-EU-ETS, tirrifletti l-potenzjal akbar ta' effiċjenza fl-infiq b'mod partikolari fis-settur ta' l-elettriku meta mqabbel mas-setturi li mhumiex ta' l-ETS. Barra minn hekk, qed jiġi stmat li aktar minn nofs il-mira ta' 20% ta' enerġija rinnovabbli tintlaħaq fis-setturi ta' l-EU-ETS, biex għaldaqstant jiżdied l-isforz effettiv fl-infiq tat-tnaqqis tal-gassijiet serra fi ħdan l-EU-ETS u jintwerew is-sinergiji bejn l-EU-ETS u l-politiki dwar l-enerġija rinnovabbli. Tenfasizza wkoll li hemm ħtieġa għall-possibbiltà ta' flessibbiltà sabiex jintlahqu l-miri għall-enerġija rinnovabbli għaliex jista' jkollhom impatt sinifikanti fuq l-alternattivi ta' tnaqqis fl-EU-ETS fejn f'dan il-metodu qed tinbena flessibbiltà sħiħa.

Għandu jiġi nnotat li fi ħdan is-setturi li mhumiex ta' l-ETS, hemm differenzi konsiderevoli, bi tnaqqis akbar fil-gassijiet li mhumiex CO<sub>2</sub> (-21% meta mqabbla ma' l-2005), u opportunitajiet ta' tnaqqis aktar baxx ta' l-emissjonijiet tas-CO<sub>2</sub> minn, pereżempju, bini u saħansitra aktar mit-trasport (-7% meta mqabbla ma' l-2005).

(d) L-effetti ta' *tqassim* fl-alternattiva ta' referenza effiċjenti fl-infiq

Id-differenzi bejn l-Istati Membri fiż-żieda ta' l-ispejjeż għas-sistema ta' enerġija diretta u fiż-żieda ta' l-ispejjeż ta' mitigazzjoni tal-gassijiet li mhumiex CO<sub>2</sub> fl-2020 relattivi għall-PGD huma sostanzjali. Fix-Xenarju 1 tat-Tabella II, iż-żieda fl-ispejjeż diretti relattivi għall-PGD qed jingħataw għax-xenarju ta' referenza effiċjenti fl-infiq għal kull Stat Membru. Bejn wiehied u iehor, din iż-żieda fl-ispejjeż diretti tammonta għal 0.58% tal-PGD ta' l-UE. Madankollu, ir-riżultati speċifiċi għall-pajjiżi juru li tqassim effettiv fl-infiq ta' l-isforz bejn l-Istati Membri jirriżulta fi spejjeż diretti proporzjonalment oġhla għall-Istati Membri bi PGD per capita aktar baxx u b'hekk bl-iżgħar kapacià li jinvestu fil-mitigazzjoni tal-gassijiet serra u fl-enerġija rinnovabbli. Il-valutazzjoni ta' impatt turi wkoll li anki f'termini ta' effetti makroekonomiċi fuq il-PGD tingibed konklużjoni simili rigward it-tqassim ta' l-isforz effettiv fl-infiq.

<sup>7</sup> Innota li l-isforz totali meħtieġ għat-tnaqqis tal-GHG fl-UE mqabbel ma' l-2005 huwa ta' inqas minn 20% sabiex jintlaħaq tnaqqis ta' 20% meta mqabbel ma' l-1990 meta jitqies li l-emissjonijiet tal-GHG fl-UE fl-2005, inkluża l-avjazzjoni, diġà huma 6.8 % taħt il-livell ta' l-1990.

<sup>8</sup> Is-settur ta' l-ETS kollu, inkluża l-avjazzjoni fi ħdan l-UE u dik li tohroġ barra mill-UE, jara l-emissjonijiet imnaqqsqa b'madwar 18% meta mqabbla ma' l-2005. Ara t-Tabella 3, il-kolonna 1.

Id-differenzi nazzjonali kbar f'dawn l-ispejjeż mhumiex konsistenti mal-htieġa li l-isforz jiġi kondiviz b'mod ġust u ekwu, kif miftiehem mill-Kunsill Ewropew tar-Rebbiegħa. Għandu jiġi enfasizzat li bit-tkabbir ta' l-UE, id-diverġenzi ekonomiċi u soċjali fl-UE-27 żdiedu b'mod konsiderevoli, bil-PGD/capita f'uħud mill-pajjiżi ikun aktar baxx b'fattur ta' 10 mill-pajjiżi l-aktar għonja.


L-għażliet tat-tfassil għall-istrumenti ta' politika proposti jeħtieġ li jqisu dawn id-differenzi kbar fl-impatti u jiżguraw li t-tqassim ta' l-isforzi jwasslu għal tqassim aktar ġust ta' l-impatti bejn l-Istati Membri. Ġew ivvalutati tliet għażliet ta' politika ewlenin rigward id-differenzazzjoni:

- Il-miri għall-Istati Membri fis-setturi li mhumiex koperti mill-EU-ETS jistgħu jiġu differenzjati (ara l-Kapitolu 5).
- Żieda fl-użu ta' l-irkant fl-EU-ETS tista' tippermetti tqassim mill-ġdid parzjali tad-dritt li jiġu rkantati l-konċessjonijiet fost l-Istati Membri (ara l-Kapitolu 6).
- Il-miri nazzjonali ffissati għall-użu ta' l-enerġija rinnovabbli jistgħu jkunu differenzjati bejn l-Istati Membri (ara l-Kapitolu 7).

## **5. ID-DIFFERENZAZZJONI BEJN L-ISFORZI TA' L-ISTATI MEMBRI GHAT-TNAQQIS TAL-GASSIJET SERRA FIS-SETTURI LI MHUMIEX TA' L-EU-ETS**

Fil-valutazzjoni ta' impatt, tqiesu diversi alternattivi. Il-kolonna 2 tat-Tabella I u l-Figura t'aktar 'l isfel jirrapprezentaw xenarju alternattiv mill-għażla effettiva fl-infiq fejn il-miri fis-setturi li mhumiex koperti mill-EU-ETS jiġu modulati skond il-livell relattiv tal-PGD/capita ta' l-Istati Membri. Jeħtieġ li l-Istati Membri bi PGD/capita taħt il-medja ta' l-UE inaqqsu inqas mill-medja ta' l-UE (jiġifieri, madwar -10% taħt il-livelli ta' l-2005) u f'uħud mill-kazijiet saħanistra jithallew iżidu l-emissjonijiet tagħhom 'il fuq mill-livelli ta' l-2005 fis-setturi li mhumiex koperti mill-EU-ETS b'massimu ta' +20% 'il fuq mill-livelli ta' l-2005. Jeħtieġ li l-Istati Membri bi PGD/capita 'l fuq mill-medja ta' l-UE inaqqsu aktar mill-medja ta' l-UE bi tnaqqis massimu ta' -20% taħt il-livelli ta' l-2005 għal dawk l-Istati Membri bl-ogħla PGD/capita.

**Figura: Il-miri speċifiċi għall-pajjiżi għas-setturi li mhumiex ta' l-EU-ETS modulati abbażi tal-PGD/capita**



F'dan il-metodu, f'setturi li mhumiex koperti mill-EU-ETS, pajjizi bi PGD per capita aktar baxx jithallew ikollhom aktar emissjonijiet milli kellhom fl-2005 biex b'hekk jirriflettu l-previzjonijiet li t-tkabbir ekonomiku relattivament oghla se jkun akkumpanjat minn zieda fl-emissjonijiet, pereżempju, fis-settur tat-trasport, u sa ċertu punt fit-tiġnin tal-bini. Minkejja dan, dawn il-miri xorta jirrappreżentaw limitu massimu fuq l-emissjonijiet tagħhom u jirrappreżentaw kontribuzzjoni reali minn dawk l-Istati Membri.

Ix-Xenarju 2 tat-Tabella II juri l-effetti ta' dawn il-miri differenzjati fuq l-ispejjeż diretti. Filwaqt li għall-UE kollha l-ispiża totali tiżdied biss minn 0.58 għal 0.61% tal-PGD, it-tnaqqis fl-ispejjeż jista' jkun sostanzjali f'dawk il-pajjizi bi PGD per capita tassew baxx relattivament għall-medja ta' l-UE. B'kollox, il-firxa ta' żidiet fl-ispejjeż diretti għal kull Stat Membru f'din l-allokazzjoni modulata hija ferm eqreb il-medja ta' l-UE meta mqabbla ma' l-allokazzjoni effettiva fl-infiq. B'hekk, l-allokazzjoni modulata twassal għal sforz aktar indaqs u aktar ġust fl-Istati Membri kollha ta' l-UE.

## 6. TQASSIM MILL-ĠDID PARZJALI TAD-DRITTIJET TA' L-IRKANT SKOND L-EU-ETS

Il-valutazzjoni ta' impatt ta' l-analizi ta' l-EU-ETS tikkonkludi li l-alternattiva fit-tul ippreferuta hija l-irkant shih bl-allokazzjoni ħielsa ssir waqt perjodu tranzitorju bbażat fuq regoli armonizzati ma' l-UE kollha, u fejn jitqies il-progress sabiex jintlahaq ftehim internazzjonali ħalli jkun evitat telf nett tal-karbonju u għal dawk l-istallazzjonijiet f'setturi intensivi fl-enerġija esposti għall-kompetizzjoni internazzjonali. Din il-valutazzjoni ta' impatt analizzat anki l-effetti makroekonomiċi u tat-tqassim ta' l-introduzzjoni ta' livelli għolja ta' rkant.

- (a) Id-dhul finanzjarju mill-irkant

Id-dhul li jista' jiġi generat permezz ta' rkant huwa sostanzjali. Jekk is-setturi kollha fl-EU-ETS jkollhom jakkwistaw konċessjonijiet permezz ta' l-irkant b'valur ta' karbonju ta' madwar €40 għal kull konċessjoni fl-2020, kif ġie smat għall-għazla ta' referenza effettiva fl-infiq, id-dhul mill-irkant fl-2020 għandu jirrappreżenta xi 0.5% tal-PGD, jew €75 bn. F'uhud mill-Istati Membri l-godda, id-dhul jista' saħansitra jaqbeż il-1% tal-PGD. Għandu jitfakkar li l-irkanti jkunu miftuħa għall-operaturi mill-Istati Membri kollha.

Fil-każ ta' rkant parzjali (eż. irkant sħiħ biss għas-settur ta' l-enerġija), id-dhul mill-irkant jitnaqqas b'madwar nofs dawn l-istimi. Użu akbar ta' l-attivitajiet ibbażati fuq il-proġetti, bħas-CDM, għandu jnaqqas aktar id-dhul għall-awtoritajiet nazzjonali minhabba prezzijiet tal-karbonju aktar baxxi.

(b) It-tqassim tad-drittijiet ta' l-irkant lill-Istati Membri

Anki meta jitqiesu l-effetti pożittivi ta' tqassim mill-ġdid ta' modulazzjoni tal-PGD/capita għall-miri fis-setturi li mhumiex ta' l-EU-ETS, l-ispejjeż diretti relattivi totali xorta jkunu ferm għolja f'għadd ta' Stati Membri bi PGD/capita relattivament baxx meta mqabbla mal-pajjiżi għonja. Dawn l-ispejjeż diretti relattivi oġhla huma r-riżultat ta' potenzjal akbar għall-enerġija rinnovabbli kif ukoll ta' potenzjali kbar ta' mitigazzjoni fis-setturi ta' l-EU-ETS u bi PGD/capita relattivament baxx. Għal din ir-raġuni, huwa utli li wieħed iqis possibiltajiet alternattivi għat-tqassim tad-drittijiet ta' l-irkant li, flimkien mal-metodu ta' l-iffissar tal-miri għas-setturi li mhumiex ta' l-EU-ETS, jistgħu jsaħħu aktar il-kriterju tal-gustizzja bejn l-Istati Membri. Naturalment, peress li l-irkanti nazzjonali se jkollhom ikunu miftuħa għall-istallazzjonijiet kollha fl-UE, dan ikollu biss effetti ta' tqassim fuq il-livell ta' l-Istati Membri u ma jaffetwax is-sitwazzjoni fejn ikun hemm l-istess kundizzjonijiet għal kulhadd fejn għandhom x'jaqsmu l-istallazzjonijiet koperti mill-EU-ETS.

Fil-valutazzjoni ta' impatt, tqiesu diversi alternattivi. Għal stimi ta' l-ispejjeż kif ipprezentati fit-Tabella II, l-alternattiva tinzamm fejn 90% tad-drittijiet ta' l-irkant jitqassmu skond sehem l-Istati Membri fl-emissjonijiet ta' l-2005 fl-EU-ETS, u l-10% tad-drittijiet ta' l-irkant li jifdal jitqassmu lill-pajjiżi bi dhul baxx fejn jitqies il-PGD/capita u l-aspettattivi ġenerali ta' tkabbir li għandhom. Dan għandu jwassal biex l-Istati Membri l-godda jirkantaw aktar konċessjonijiet milli s-setturi domestiċi tagħhom jeħtieġ li jakkwistaw. L-alternattiva 3 tat-Tabella II turi l-istess spejjeż tas-sistema ta' l-enerġija bħal fl-alternattiva 2, biż-żieda ta' l-ammont li kull settur ta' l-ETS ta' l-Istati Membri jeħtieġ li jonfoq biex jakkwista konċessjonijiet u bitnaqqis ta' l-ammont tad-dhul mill-irkant riċevut mill-Istati Membri. Metodu ta' tqassim tad-drittijiet ta' l-irkant bħal dan jista' jirriżulta fi tnaqqis sinifikanti ta' l-ispejjeż diretti totali esperjenzati mill-Istati Membri bi PGD/capita relattivament baxx. Fl-istess ħin, għall-pajjiżi aktar għonja, iż-żieda totali fl-ispejjeż diretti tibqa' waħda limitata. Il-valutazzjoni ta' impatt turi wkoll li f'termini ta' effetti makroekonomiċi (PGD, konsum privat, impjiegi), tqassim mill-ġdid bħal dan jista' jkollu effetti pożittivi għall-pajjiżi bi dhul baxx.

(c) L-effetti makroekonomiċi ta' l-irkant

L-effetti fuq il-PGD, il-konsum privat u l-impjiegi tal-pakkett b'mod ġenerali u ta' l-irkant b'mod partikolari ġew ivvalutati bil-mudelli GEM-E3 u PACE skond diversi xenarji ta' mudellar. Waħda mis-suppożizzjonijiet ta' dawn ix-xenarji hija li d-dhul mill-irkant ġie riċiklat lura fl-ekonomija. Fil-każ ta' allokkazzjoni hielsa, ġie smat li, sa l-2020, il-PGD għandu jitnaqqas bi ftit aktar minn -0.5%, jew fi kliem ieħor, il-PGD bejn l-2005 u l-2020 għandu jidjed b'37.5% minflok bit-38% previst (ara t-tabella III). L-introduzzjoni ta' l-irkant

fl-EU-ETS tnaqqas l-effetti negattivi fuq il-PGD: minn -0.5 għal -0.35%. Madankollu, effetti bħal dawn ma ġewx ikkonfermati fis-simulazzjonijiet bil-mudell PACE, fejn essenzjalment mhemm l-ebda differenza makroekonomika bejn allokkazzjoni hielsa, fuq naħa waħda, u rkant ikkombinat ma' riċiklaġġ tad-dhul, fuq l-oħra. Il-letteratura ekonomika turi li l-impatt makroekonomiku ta' l-irkant fil-biċċa l-kbira jiddependi minn kif id-dhul jiġi riċiklat lura fl-ekonomija.

Id-differenza primarja bejn l-irkant u l-allokkazzjoni hielsa tal-konċessjonijiet hija f'termini ta' l-impatti li jkollhom fuq it-tqassim tad-dhul. Bi rkant, id-dhul mill-konċessjonijiet imur għand l-awtoritajiet pubbliċi, filwaqt li b'allokkazzjoni hielsa, il-valur tal-konċessjonijiet imur għall-istallazzjonijiet koperti mill-ETS. L-ispiza ta' l-opportunitajiet ta' konċessjoni hija identika fiż-żewġ każijiet. L-impatti makroekonomiċi hżiena ta' l-introduzzjoni fis-setturi ta' l-EU-ETS ta' limitu għall-emissjonijiet tal-gassijiet permezz ta' l-irkant jista' jiġi parzjalment ikkumpensat billi d-dhul mill-konċessjonijiet jmur lura lejn l-ekonomija. Ovvjament, il-metodu magħżul mill-Istati Membri sabiex jirriċiklaw dan id-dhul fl-ekonomija huwa importanti sabiex tkun iddeterminata l-iskala ta' dan l-effett ta' kumpens. It-trasferimenti diretti lill-familji jtejjeb il-konsum privat, imma jista' jkollu inqas impatt fuq l-impjiegi. It-tnaqqis tat-taxxi fuq ix-xogħol jista' jiġġenera benefiċċji għall-impjiegi u t-tnaqqis tat-taxxi korporattivi jista' jnaqqas l-impatt dirett fuq is-setturi affetwati.

L-irkant sħiħ tal-konċessjonijiet jimponi spiza finanzjarja addizzjonali fuq id-ditti, b'mod partikolari dawk intensivi fl-enerġija jekk ma jkunux jistgħu jgħaddu l-ispiza tal-konċessjonijiet minhabba espożizzjoni għal kompetizzjoni intensiva minn barra l-UE (ara l-Kapitolu 11).

## 7. L-ENERĠIJA RINNOVABBILI

### (a) Il-miri għall-enerġija rinnovabbli

L-istess bħall-miri għall-GHG, l-iffissar ta' miri għall-enerġija rinnovabbli bbażati fuq alternattiva ta' referenza effiċjenti fl-infiq jirriżulta f'allokkazzjoni mhux ugwali ta' sforz u ta' spejjeż fost l-Istati Membri. B'hekk intużat alternattiva komplementari għal tixrid aktar ugwali ta' l-isforzi ekonomiċi bejn l-Istati Membri meta mqabbel ma' l-alternattiva ta' referenza.

Il-valutazzjoni ta' impatt tipprovi analizi taż-żewġ alternattivi ewlenin għat-tqassim ta' l-isforz fl-enerġija rinnovabbli:

1. abbażi tal-potenzjal tar-rizorsi nazzjonali ta' l-enerġija rinnovabbli ta' l-Istati Membri
2. fuq il-baži tar-rekwizit li nofs l-isforz isir permezz ta' zieda b'rata fissa fis-sehem ta' l-enerġija rinnovabbli u n-nofs l-ieħor mgħobbi mill-PGD, modulati biex jitqiesu l-linja baži nazzjonali u l-iforzi li diġà twettqu.

Iż-żewġ alternattivi ġew ivvalutati b'paragun ma' għadd ta' kriterji. Ġie konkluż li l-kombinazzjoni ta' rata fissa/PGD hija aktar xierqa u ttrispetta ahjar il-kriterju tal-ġustizzja.

### (b) Sistema mtejbja ta' garanzija ta' l-origini

Permezz tad-Direttiva 2001/77/KE, inholoq reġim ta' garanzija ta' l-origini (GO) sabiex ikun iffaċilitat il-kummerċ domestiku jew internazzjonali ta' l-elettriku rinnovabbli (jiġifieri prova tan-natura ekoloġika ta' l-elettriku) u sabiex tiżdied it-trasparenza fl-għażla tal-konsumaturi bejn elettriku rinnovabbli u elettriku mhux rinnovabbli. Id-Direttiva stabbiliet ċerti rekwiżiti minimi, għalkemm l-użu tagħhom huwa volontarju. Bhalissa, uħud mill-Istati Membri jużawhom għal finijiet ta' żvelar ta' l-informazzjoni; oħrajn sempliċiment jirrakkomandaw prattiki bħal dawn; oħrajn għadhom jużawhom sabiex jikkwalifikaw għal skemi nazzjonali ta' appoġġ. Dawn il-perspettivi nazzjonali differenti wasslu għal speċifikazzjonijiet differenti għall-GOs fl-Istati Membri, li żiedu mingħajr hteġa l-ispejjeż tat-tranzazzjonijiet.

Il-valutazzjoni ta' impatt tanalizza l-istandardizzazzjoni tar-rekwiżiti ta' informazzjoni dwar il-garanzija ta' l-origini, fejn testendi r-reġim mill-elettriku għas-settur tat-tiġin fuq skala kbira, li teħtieġ rikonoxximent reċiproka u l-iffissar ta' linji gwida dwar il-ħruġ. Ir-riżultat ta' standardizzazzjoni bħal din għandu jkun il-holqien ta' reġim ta' ċertifikazzjoni uniku u robust li jkun preċiż, affidabbli u rezistenti għall-frodi. L-analiżi tissuggerixxi li reġim bħal dan se jffaċilita bil-kbir il-kummerċ fl-enerġija rinnovabbli u se jgħin lill-Istati Membri biex jiżviluppaw ir-riżorsi ta' l-enerġija rinnovabbli tagħhom bl-aktar mod effettiv fl-infiq possibbli.

(c) It-Trasferibbiltà tal-Garanziji ta' l-origini ta' l-enerġija rinnovabbli

Konsegwenza tal-metodu magħżul għad-determinazzjoni tal-miri għall-enerġija rinnovabbli, hija li għal dawk il-pajjiżi li għandhom potenzjal għar-riżorsi aktar baxx u mira ta' livell relattivament għoli se jsibuha aktar diffiċli biex jilhqnu l-miri tagħhom. Għall-elettriku rinnovabbli u għas-šhana fuq skala kbira, għet prevista l-introduzzjoni ta' Garanziji ta' l-Origini (GO) trasferibbli sabiex l-Istati Membri jkun jistgħu jilhqnu l-miri tagħhom b'inqas spejjeż u b'hekk aktar faċilment.

Il-benefiċċji permezz ta' spejjeż diretti mnaqqsa minhabba flessibbiltà mtejba meta mqabbla ma' sitwazzjoni fejn kull pajjiż irid jilhaq il-mira tiegħu f'ambitu domestiku ġew analizzati bil-mudell PRIMES, u ġew stmati li, fl-2020, ilaħħqu € 8 bn. *Eżerċizzju differenti ta' mudellar li juża l-mudell PACE fuq bażi differenti (il-mira tal-GHG kif ukoll mira ta' 30 % għall-elettriku rinnovabbli) irriżulta fi previżjoni li bl-ebda flessibbiltà, id-deterjorazzjoni fir-rendiment ekonomiku ta' l-UE tista' tirrappreżenta 0.2 % tal-PGD. Indika wkoll zieda hafna ikbar fil-prezzijiet ta' l-elettriku milli f'mudelli oħra.* Id-differenzi bejn l-istimi ta' l-impatt ta' l-iskambju tal-GOs huma minhabba d-differenzi fl-ispejjeż stmati u fil-potenzjal effettiv fl-infiq ta' l-enerġija rinnovabbli, differenzi fi gwadanji previsti ta' l-effiċjenza fl-enerġija (li jwasslu għal livell assolut aktar baxx ta' enerġija rinnovabbli sabiex jintlaħaq l-20%), u l-fatt li wħud mill-mudelli jinkludu importazzjonijiet u esportazzjonijiet ta' enerġija rinnovabbli li huma indipendenti mit-trasferimenti tal-GOs filwaqt li oħrajn mhumiex.

Filwaqt li l-vantaġġi ġenerali u makroekonomiċi tal-ftuħ tas-suq tal-GOs huma ċari, l-inċertezza li ddawwar l-impatti tat-tqassim u r-riskju assoċjat mal-bidliet fl-iskemi ta' appoġġ jimplikaw li metodu kawt ikun xieraq. L-inċertezza u r-riskju huma kwistjonijiet diffiċli li jkun mmudellati u analizzati, imma jidher ċar li t-tkabbir ta' l-industrija, li huwa dipendenti fuq l-appoġġ (bħall-parti l-kbira tas-settur ta' l-enerġija rinnovabbli illum), huwa sensitiv għal kwalunkwe bidla fir-reġimi ta' appoġġ. Barra minn hekk, il-valutazzjoni ta' l-impatt turi li l-kummerċ GO mhux ristrett jista' jkollu impatt fuq miżuri ta' promozzjoni ta' teknoloġiji innovattivi u jista' johlq xi profitti sinifikanti mhux mistennija għall-produtturi eżistenti ta' l-enerġija rinnovabbli. Fl-aħħarnett, il-prospettiva li jinxtraw il-GOs tista' tnaqqas il-pessjoni

fuq il-gvernijiet nazzjonali biex inehhu l-barrieri għal żvilupp fuq skala kbira ta' l-enerġiji rinnovabbli (it-tfassil ta' l-aċċess għall-grid, il-ġestjoni tal-kongestjonijiet, l-ibbilanċjar tas-swieq, ir-regimi ta' l-ippjanar, u l-proċessi amministrattivi) li jistgħu jqiegħdu l-ilhiq tal-miri nazzjonali f'riskju.

Il-punt safejn l-Istati Membri se jistrieħu fuq arrangamenti ta' flessibilità bħal dawn se jiddependi fuq firxa ta' fatturi li huwa diffiċli jkunu previsti ex-ante. B'mod ġenerali, jekk jingħata lok għall-flessibilità madwar miri tal-metodu tar-rata fissa/tal-PGD dan jissarraf fi tnaqqis fl-ispejjeż u jkunu provduti inċentivi addizzjonali għas-sorsi ta' l-enerġija rinnovabbli f'pajjiżi b'potenzjal għoli imma b'nuqqas ta' kapacità biex jiffinanzjaw l-istrumenti meħtieġa. Bħala tali, it-trasferiment tal-Garanziji ta' l-Origini jista' jwassal għal trasferiment finanzjarju nett lejn pajjiżi b'mira aktar baxxa (pajjiżi bi dħul baxx) u potenzjal relattivament għoli tar-rinnovabbiltà ta' l-enerġija. L-alternattiva 5 tat-Tabella II turi l-ispejjeż diretti f'kull pajjiż, fejn jitqiesu l-flussi finanzjarji dovuti għat-trasferibilità tal-GOs<sup>9</sup>.

Fl-aħħarnett, l-alternattiva preferuta tal-Kummissjoni hija li jinholoq reġim li jirriżulta fit-trasferibilità tal-GOs u li tithalla biżżejjed diskrezzjoni lill-Istati Membri f'termini tal-livell u tal-pass tat-trasferibilità tagħhom. Dan jippermetti lill-Istati Membri jkomplu jmexxu l-iskemi ta' appoġġ tagħhom bil-ħsieb li jsir l-iżvilupp tat-teknoloġija ta' l-enerġija rinnovabbli fi hdan it-territorju nazzjonali tagħhom. Fl-istess hin ikun hemm ftuh parzjali tas-suq li jhalli l-Istati Membri japprofittaw mir-rizorsi rhas u jilħqu l-miri tagħhom b'mod iktar effettiv fl-infiq.

Valutazzjoni tat-trasferiment tal-garanziji ta' l-origini bejn l-Istati Membri f'ċirkostanzi fejn l-Istati Membri jibqgħu jkollhom l-għażla ta' skemi ta' appoġġ nazzjonali għandha titwettaq wara li tkun inkisbet esperjenza suffiċjenti.

#### (d) Il-bijofjuwils

Il-Kunsill Ewropew ddeċieda dwar mira ta' 10% għall-bijofjuwils għat-trasport, soġġett għas-sostenibilità tal-produzzjoni, id-disponibilità kummerċjali ta' bijofjuwils tat-tieni ġenerazzjoni u l-emenda xierqa tad-Direttiva dwar il-Kwalità tal-Fjuwil biex ikun hemm livelli adegwati ta' taħlit. Fil-pjan ta' rotta ta' l-enerġija rinnovabbli, il-Kummissjoni eżaminat l-impatt ta' l-ilhiq ta' dan il-għan. Hija kkonkludiet li tkun teħtieġ spiza addizzjonali, imma din tirriżulta fi tnaqqis sinifikanti ta' l-importazzjonijiet taż-żejt, tiġġenera aktar impjegi u tnaqqas l-emissjonijiet tal-gassijiet serra.

Biex ikun żgurat li l-bijofjuwils kollha użati biex tintlahaq il-mira vinkolanti ta' kombinazzjoni ta' 10% huma prodotti b'mod sostenibbli, jissodisfaw il-kriterji tas-sostenibilità u jikkontribwixxu għat-tnaqqis tas-CO<sub>2</sub> il-Kummissjoni timpenja ruħha bil-holqien ta' reġim ta' sostenibilità tal-bijofjuwils fil-pjan ta' rotta għall-enerġija rinnovabbli.

Il-valutazzjoni ta' impatt tal-Kummissjoni tanalizza għadd ta' għażliet ewlenin għat-tfassil ta' l-iskema u tikkonkludi li għandha tinkludi livell minimu ta' 35% għall-iffrankar tal-gassijiet serra, projbizzjoni taż-żoni ta' konverżjoni bi stokk għoli tal-karbonju jew valur għoli t' l-bijodiversità u (fl-UE) estensjoni tal-kriterji tal-kundizzjonalità biex ikopru l-għalf kollu użat għall-produzzjoni tal-bijofjuwils.

---

<sup>9</sup> Dawn l-istimi għandhom livell oġhla ta' inċertezza peress li huma ferm sensitivi rigward l-istima tal-potenzjal effettiv fl-infiq ta' l-enerġiji rinnovabbli f'kull pajjiż, li huwa diffiċli li jiġi valutat u previst sa l-2020



Potenzjalment, l-iskema żżid il-benefiċċji annwali tal-gassijiet serra b'talanqas 7 Mt CO<sub>2eq</sub>. Dawn il-kalkoli ma jqisux il-benefiċċji tal-gassijiet serra jekk tiġi evitata bidla fl-użu ta' l-art jew il-benefiċċji tal-bijodiversità.

## **8. L-UŻU TA' ATTIVITAJIET IBBAŻATI FUQ PROĠETTI, BĦAS-CDM, BĦALA PARTI MILL-IMPENN INDIPENDENTI TA' 20%**

Il-Protokoll ta' Kjoto ħoloq il-possibilità ġdida li wiehed jaqla' l-krediti tal-karbonju bħala premju għal investimenti fi proġetti li jiffavorixxu l-klima barra mill-pajjiż. L-UE minn dejjem kienet favorevoli għas-CDM peress li jnaqqas l-emissjonijiet tal-gassijiet serra b'mod effettiv fl-infiq fuq livell globali. Fi hdan l-EU-ETS toffri opportunitajiet għan-negozji sabiex jużaw dawn il-krediti għal konformità mal-miri domestiċi tagħhom. Barra minn hekk, jekk wiehed iqis il-krediti ġġenerati minn attivitajiet ibbażati fuq proġetti, bħas-CDM, fin-nuqqas ta' ftehim internazzjonali, dan jista' jgħin ferm sabiex jingħelbu wħud mill-impatti ekonomiċi negattivi possibbli fuq l-industrija Ewropea. Madankollu, dan jeħtieġ sforz ikbar sabiex tintlaħaq il-mira ta' l-enerġija rinnovabbli u t-titjib fit-tniġġis ta' l-arja jkun iżgħar. Fl-aħħarnett, ikun hemm inqas pressjoni li timbotta l-użu u l-iżvilupp ulterjuri ta' teknoloġiji nodfa innovattivi fl-UE.

- (a) l-effetti ġenerali ta' l-investimenti f'attivitajiet ibbażati fuq proġetti, bħas-CDM

Il-valutazzjoni ta' impatt tqis diversi livelli ta' aċċess għal mekkanizmi tat-tip tas-CDM. F'dan il-kuntest, huwa importanti li ssir distinzjoni bejn żewġ sitwazzjonijiet totalment differenti: (1) il-każ ta' impenn indipendenti għat-tnaqqis ta' 20% tal-GHG bl-ebda ftehim internazzjonali, u (2) il-każ ta' ftehim internazzjonali, u tnaqqis ta' 30% fil-GHG fl-UE. Fil-każ ta' l-impenn indipendenti ta' 20%, il-valutazzjoni ta' impatt tassumi li l-UE tkun l-unika regjun fid-dinja mfittxija għall-krediti CDM.

Skond xenarju ta' tnaqqis ta' 20% fil-gassijiet serra, fejn l-UE biss tkun imfittxija għall-krediti CDM u b'aċċess bla limiti għal krediti bħal dawn, gie previst li l-prezzijiet tal-karbonju ikunu potenzjalment baxxi daqs €4/tunnellata metrika u l-emissjonijiet ta' l-UE jitnaqqsu biss marginalment. Dan jimplika li ma tinkiseb l-ebda bidla sinifikanti fis-sistema ta' l-enerġija tagħna, li l-iffrankar taż-żejt u tal-gass ma jimmaterjalizzax ruħu u li l-innovazzjoni teknoloġika ma tingħatax spinta fi hdan l-UE. Barra minn hekk mira ta' 20% għall-RES ssir ferm aktar diffiċli li tintlaħaq, u jkun meħtieġ ferm aktar appoġġ għat-teknoloġiji ta' l-enerġija rinnovabbli. Dan il-metodu jfisser inqas tmexxija min-naħa ta' l-UE rigward it-tibdil tal-klima u impetu iċken sabiex ikun hemm żvilupp u użu ta' teknoloġiji avvanzati ta' l-enerġija u b'livell baxx ta' karbonju.

Għalhekk, kienu analizzati xenarji oħra fejn attivitajiet ibbażati fuq proġetti, bħas-CDM, xorta jistgħu jikkontribwixxu sabiex tintlaħaq il-mira indipendenti ta' l-UE ta' tnaqqis ta' 20% fil-GHG, (ara l-kolonna 3 tat-tabella III) għalkemm b'xi limiti. L-Alternattiva fil-kolonna 3 tassumi li attivitajiet ibbażati fuq proġetti jithallew jilhqqu livell li jiżgura li l-prezz tal-karbonju fl-UE mhux oghla minn € 30<sup>10</sup>.

<sup>10</sup> Il-prezzijiet tal-karbonju jistgħu jkunu iktar baxxi għal daww mhux fl-ETS minn €30 għall-Istati Membri li jistgħu jilhqqu l-miri ta' daww mhux fl-ETS bi prezz irhas.

It-tnaqqis intern li jirrizulta għandu jkun sinifikanti. F'każ ta' prezz tal-karbonju ta' €30 għal kull tunnellata ta' CO<sub>2</sub>, l-isforzi totali għat-tnaqqis fl-emissjonijiet sa l-2020 għandhom inaqqsu b'terz meta mqabbla ma' sitwazzjoni mingħajr aċċess għal mekkaniżmi tat-tip tas-CDM, minn -14.5% għal -9.3% meta mqabbla ma' l-emissjonijiet ta' l-2005. Fl-istess hin, l-appoġġ għall-enerġija rinnovabbli jeħtieġ li jiżdied sabiex ikun żgurat li l-mira tas-sorsi ta' l-enerġija rinnovabbli tkun tista' tintlaħaq. L-ispejjeż ġenerali jonqsu għal 0.45% tal-PGD ta' l-UE jew madwar € 70bn fl-2020, jiġifieri ammont sinifikament inqas meta mqabbel mal-każ bla aċċess għat-tip CDM tal-mekkanizmi. Bl-istess mod, il-benefiċċji, pereżempju relatati mal-kwalità ta' l-arja, għandhom jonqsu.

- (b) l-effetti ta' l-aċċess għall-JI/għas-CDM fit-tieni perjodu ta' skambju ta' l-EU-ETS u l-qasam bankarju

Meta jitqies l-aċċess xieraq għas-CDM għall-perjodu 2013-2020, huwa wkoll importanti li jitqies it-trattament tal-krediti CDM fil-perjodu ta' skambju ta' l-EU-ETS 2008-2012. Id-deċiżjonijiet dwar il-Pjanijiet Nazzjonali ta' Allokazzjoni għal dan il-perjodu ippermettew krediti JI/CDM tul it-tieni perjodu ta' skambju fl-EU-ETS ta' aktar minn 13% minbarra l-limitu massimu ta' l-emissjonijiet toali li gie ffissat. Minhabba l-possibbiltà li jintużaw il-krediti JI/CDM għal finijiet ta' konformità fil-perjodu 2008-2012 u sabiex titfaddal kwalunkwe konċessjoni żejda, il-limitu eżistenti għall-użu tal-JI/tas-CDM fit-tieni perjodu ta' skambju ta' l-EU-ETS jista' jkollu impatt ikbar fuq il-perjodu wara l-2012. Jekk wiehed jassumi li dan il-limitu massimu assolut ta' 13% fil-perjodu 2008-2012 jinfirex għal finijiet ta' konformità tul il-perjodu 2008-2020 kollu, dan għandu jirrappreżenta bejn wiehed u ieħor 5% tal-limitu massimu totali, jew digà madwar kwart ta' l-isforz meħtieġ għat-tnaqqis sa l-2020 fi hdan l-EU-ETS.

Għalhekk jista' jiġi konkluż li d-deċiżjonijiet meħuda skond il-pjanijiet nazzjonali ta' allokazzjoni għat-tieni perjodu ta' skambju ta' l-EU-ETS b'relazzjoni mal-livell permess tal-krediti tal-karbonju, flimkien mal-possibbiltà li l-konċessjonijiet mill-2008-2012 jitfaddlu għat-tielet perjodu ta' skambju (2013-2020), jixbhu l-alternattiva 3 fit-Tabella III.

- (c) Lejn il-mira ta' tnaqqis ta' 30% fil-gassijiet serra permezz ta' aktar krediti CDM

Sabiex ikun ivvalutat l-impatt ta' impenn skond ftehim internazzjonali għal aktar tnaqqis ta' -30% fl-emissjonijiet tal-gassijiet serra sa l-2020, meta mqabbel ma' l-1990, żewġ xenarji ġew ivvalutati permezz tal-mudell POLES: Wiehed fejn il-mira ta' tnaqqis ta' 20% tal-GHG tintlaħaq mingħajr aċċess għas-CDM u wiehed fejn il-mira ta' tnaqqis ta' 30% tal-GHG tintlaħaq b'aċċess sħiħ għas-CDM. L-impatt previst fuq is-sistema ta' l-enerġija ta' l-UE u b'hekk fuq it-tnaqqis fil-gassijiet serra huwa simili għaż-żewġ xenarji bid-differenza ewlenija li madwar terz mill-isforz fix-xenarju tat-tnaqqis ta' 30% tal-GHG jintlaħaq permezz ta' xiri ta' krediti CDM.

Dan jindika li tnaqqis kbir intern fl-emissjonijiet skond l-impenn indipendenti, qrib il-mira ta' tnaqqis ta' 20% tal-GHG, jeħtieġ biss bidliet addizzjonali żgħar fis-sistema ta' l-enerġija ta' l-UE jekk tkun miftiehma mira multilaterali ta' 30% u jkun previst aċċess akbar għas-CDM. Minkejja dan, f'każ ta' tnaqqis ta' 30% tal-GHG bħal dan fi hdan ftehim internazzjonali, ikollhom ikunu disponibbli riżorsi finanzjarji sostanzjali sabiex ikunu akkwistati krediti addizzjonali ġenerati permezz tas-CDM.

## **9. SIGURTÀ MTEJBA TA' L-ENERĠIJA: TNAQQIS FL-IMPORTAZZJONIJIET TAŻ-ŻEJT U TAL-GASS**

L-iffrankar ta' l-importazzjonijiet taż-żejt u tal-gass kien stmat bil-mudell PRIMES. Il-prezzijiet ta' l-importazzjonijiet ta' l-enerġija derivati permezz tal-mudell POLES iqisu s-setgħa tas-suq ta', pereżempju, l-OPEC. Il-prezzijiet taż-żejt joghlew minn US\$ 55 il-barmil fl-2005 sa US\$ 61 il-barmil fl-2020, filwaqt li l-prezzijiet tal-gass jiddependu fuq l-indiċi taż-żejt u b'hekk isegwu żvilupp simili. Intużat rata tal-kambju ta' US\$ 1.25 għal kull €.

Jekk il-prezzijiet għolja taż-żejt attwali li jlaħħqu madwar US\$ 100 il-barmil ikomplu, jonqsu l-ispejjeż dovuti għall-implimentazzjoni tal-leġislazzjoni proposta dwar l-enerġija u t-tibdil tal-klima (ara il-kapitolu 4, b).

It-Tabella III turi l-impatt tad-diversi xenarji ta' l-immudellar. Il-valur ta' l-importazzjonijiet taż-żejt u tal-gass iffrankati huwa ta' 0.3% tal-PGD (jiġifieri, iffrankar ta' importazzjonijiet ta' €47 bn mingħajr CDM). B'hekk l-ekonomija ta' l-UE tkun inqas esposta għad-disturbi u għax-xokkijiet fil-prezzijiet li jistgħu jirriżultaw mill-konċentrazzjoni tal-provvista f'għadd limitat ta' pajjiżi. L-ilhiq tat-tnaqqis fil-gassijiet serra barra mill-UE permezz ta' investimenti fis-CDM jimplika li dawn il-benefiċċji tas-sigurtà ta' l-enerġija jitnaqqsu.

B'mod ġenerali, jista' jiġi konkluż li t-tnaqqis ta' l-emissjonijiet tal-gassijiet serra u ż-żieda ta' l-enerġija rinnovabbli skond il-miri miftiehma mill-Kaprijiet ta' l-Istat jagħmel lill-UE ferm inqas dipendenti fuq l-importazzjonijiet taż-żejt u tal-gass. Wara effetti pożittivi tal-bilanċ kummerċjali, dan inaqqas l-espożizzjoni ta' l-ekonomija ta' l-UE għal prezzijiet ta' l-enerġija li jiżdiedu u li jkunu volatili, għall-inflazzjoni, għar-riskji ġeopolitiċi u għar-riskji relatati ma' ktajjen ta' forniment inadegwati li mhumiex jissodisfaw it-tkabbir fid-domanda globali.

## **10. L-IMPATTI FUQ L-ISPEJJEŻ TAL-ĠENERAZZJONI TA' L-ENERĠIJA, FUQ IL-PREZZIJIET TA' L-ELETTRIKU U FUQ IN-NEFQA FL-ENERĠIJA TAL-KONSUMATURI**

It-Tabella III tindika li ż-żieda fl-ispejjeż medji tal-ġenerazzjoni ta' l-elettriku tvarja bejn 23 u 33% meta mqabbla ma' l-iżviluppi tal-linja bażi ta' PRIMES, bl-inqas zieda tkun fil-każ li parti mill-isforz jiġi sodisfatt permezz ta' investimenti fis-CDM (ix-xenarji 4 u 5). L-effetti fuq il-prezzijiet medji ta' l-elettriku<sup>11</sup> (bejn 19 u 26%) huma iċken miż-żidiet fl-ispejjeż tal-ġenerazzjoni ta' l-enerġija peress li l-prezzijiet ta' l-elettriku jinkludu l-ispejjeż tal-grid, li fil-parti l-kbira ma' għewx affettwati.

Huwa importanti li wieħed jinnota li l-linja bażi tal-PRIMES tassumi li l-EU-ETS tkompli għaddejja bi prezzijiet tal-karbonju li jlaħħqu €22 għal kull tunnellata metrika ta' CO<sub>2</sub> sa l-2020 b'allokazzjoni hielsa shiħa tal-konċessjonijiet u bl-ebda spiża speċifika ma tigi mgħoddija minhabba l-inkluzjoni ta' spejjeż ta' opportunità fl-iffissar tal-prezzijiet għall-elettriku. Dan jista' jistma l-iżviluppi fil-livell tal-prezz ta' l-elettriku fil-linja bażi b'inqas milli huma. Għalhekk, iż-żidiet fil-prezzijiet ta' l-elettriku jistgħu jkunu iktar baxxi, bejn 10 u 15% sa l-2020 meta mqabbla mal-linja bażi, fejn jitqiesu l-prezzijiet tal-karbonju tal-lum ta'

<sup>11</sup> Dawn huma l-prezzijiet ta' l-elettriku li l-medja tagħhom giet ikkalkulata għal tipi differenti ta' konsumaturi. Il-prezzijiet ta' l-elettriku huma differenti għal konsumaturi żgħar, ta' daqs medju u kbar ta' l-enerġija.

€20 għal kull tunnellata metrika ta' CO<sub>2</sub> jew aktar, u l-fatt li gie rrapportat minn diversi studji li l-prezzijiet tal-karbonju digà qed ikunu fattur fil-prezzijiet ta' l-elettriku kurrenti.

Għall-konsumaturi finali, iż-żidiet fil-prezzijiet ta' l-unitajiet ta' l-elettriku jigu parzjalment ikkumpensati miż-żieda ġenerali fl-effiċjenza ta' l-enerġija, li fix-xenarji ta' politika t'aktar 'il fuq qed jirriżulta fi tnaqqis fil-konsum ta' l-elettriku ta' madwar 10%, biex b'hekk sa ċertu punt qed topponi iż-żidiet fil-prezzijiet ta' l-elettriku li ssemew aktar 'il fuq.

Dawn l-isforzi kombinati jagħtu lok għal żidiet fl-ispejjeż ta' l-enerġija pjuttost moderati għall-familji li, bejn wieħed u iehor, qed jigi stmat li jlahhqu xi €150 fis-sena (fl-2020). Fil-każ li jkomplu l-prezzijiet għolja taż-żejt tal-lum, dan l-ammont jitnaqqas aktar.

## **11. JIGU INDIRIZZATI L-IMPATTI TAL-KOMPETITTIVITÀ GĦALL-INDUSTRIJI INTENSIVI FL-ENERĠIJA**

Kif gie osservat fil-kapitolu 8, l-ispejjeż ekonomiċi diretti għall-implimentazzjoni tal-miri tal-gassijiet serra u ta' l-enerġiji rinnovabbli jistgħu jitnaqqsu billi jintużaw il-krediti CDM. Għaldaqstant, b'mod ġenerali, dan għandu jsaħħaħ il-kompetittività ta' l-industrija Ewropea. Madankollu, l-impatt tat-tnaqqis tar-rikors għas-CDM ivarja – ferm pożittiv għall-kumpaniji innovativi fuq quddiem nett ta' l-iżvilupp u tal-produzzjoni tat-teknoloġiji l-godda tal-futur b'livelli baxxi ta' karbonju, imma sors ta' tħassib għal dawk il-kumpaniji li jipproduċu oġġetti li huma intensivi fil-karbonju u/jew fl-enerġija u li jinbiegħu fi swieq internazzjonali ferm kompetittivi fejn il-partecipanti mhux Ewropej ma jiffaċċjawx l-istess restrizzjonijiet.

L-UE hija impenjata li tilhaq ftehim internazzjonali dwar it-tibdil tal-klima għall-perjodu ta' wara l-2012, minhabba raġunijiet ambjentali u minhabba raġunijiet relatati ma' kompetizzjoni ġusta għal attivitajiet intensivi fil-karbonju u fl-enerġija. F'dan il-kuntest, jeħtieġ li titqies il-kwistjoni tat-telf tal-karbonju. Is-simulazzjonijiet bil-mudell PACE jindikaw li l-ilhiq ta' tnaqqis indipendenti ta' 20% tal-GHG mingħajr ma jigu indirizzati l-impatti fuq is-setturi intensivi fl-enerġija jista' jwassal għal żieda fl-emissjonijiet daqs 2.5% ta' l-emissjonijiet ta' l-UE-27 lil hinn mil-livelli tas-soltu f'reġjuni oħra tad-dinja u b'hekk, fid-dawl ta' dan, jitnaqqas l-effett totali tal-politiki ta' l-UE.

### **(a) Id-definizzjoni tas-setturi u tas-sottosetturi intensivi fil-karbonju u fl-enerġija**

L-impatt tal-pakkett propost dwar l-industriji intensivi fl-enerġija u fil-karbonju se jiddependi fuq l-ispiza li ssir relattivament għall-kompetituri barra mill-UE, il-hila li l-ispiza tigi mgħoddija fil-prezzijiet tal-prodotti u tas-servizzi, u l-punt safejn jittieħdu miżuri li jikkumpensaw. L-industriji intensivi fl-enerġija jigu definiti bħala entitajiet tan-negozju fejn ix-xiri tal-prodotti ta' l-enerġija u ta' l-elettriku jammonta għal mill-inqas 3.0% tal-valur tal-produzzjoni.

Studju reċenti tal-Kummissjoni sab li xi 50 sottosettur jistgħu jeħtieġu żidiet fil-prezzijiet għall-prodotti tagħhom li jvarjaw minn 0.1 sa 5% sabiex jirkupraw l-ispejjeż imposti minn prezz tal-karbonju ta' €20 għal kull tunnellata metrika ta' CO<sub>2</sub>: il-produzzjoni tas-siment u tal-ġir, l-azzar abjad primarju (kalkara tal-funderija li tieħu l-ossigenu), il-produzzjoni ta' l-aluminju, il-produzzjoni tal-ħġieġ primarju tal-kontenituri u whud mill-kimiċi bażiċi (il-

produzzjoni ta' l-ammonja, ta' l-aċidu nitriku, u tal-fertilizzanti)<sup>12</sup>. Huwa importanti li jkun magħruf li dan l-istudju ma jivvalutax l-effetti ta' l-introduzzjoni simultanja tal-mira rinnovabbli u l-politiki ta' mitigazzjoni tas-CO<sub>2</sub>. L-istudju jinnota li mhux probabbli li s-settur tas-siment ikun espost b'mod sinifikanti għall-kompetizzjoni internazzjonali minhabba l-ispejjeż kbar tat-trasport, għalkemm hemm żieda mmarkata fil-kummerċ fil-baċir tal-Mediterran. Minhabba l-kapaċità limitata li jiġu mgħoddija l-ispejjeż addizzjonali, is-setturi li l-aktar li huma f'riskju huma l-produzzjoni ta' l-aluminju primarju, l-azzar abjad primarju (kalkara tal-funderija li tiegħu l-ossigenu) u wħud mill-kimiċi bażiċi. Il-problema tal-kompetittività għall-industriji intensivi fl-enerġija għalhekk jidher li hija konċentrata f'numru limitat ta' industriji ġenwinament intensivi fl-enerġija filwaqt li ma taffetwax b'mod ġenerali l-industrija tal-manifattura bħala tali.

(b) Il-miżuri speċifiċi għas-setturi intensivi fil-karbonju/fl-enerġija

L-analizi hija bbażata fuq il-mudell PACE li jinkludi kopertura reġjonali u settorjali diżaggregata kif ukoll is-sistemi ta' skambju u l-miżuri ta' politika rilevanti. Ġew ivvalutati miżuri speċifiċi differenti u l-konkluzjonijiet li ġejjin haġġu mir-riżultati murija fit-Tabella V:

- *Il-ftehimiet settorjali globali* li jassumu li sforzi realistiki minn reġjuni oħra, għandhom iwasslu għal tnaqqis fil-gassijiet serra sostanzjalment akbar fuq il-livell globali u jkollhom effett pożittiv, għalkemm modest, fuq ir-rendiment ta' l-output ta' l-industriji intensivi fl-enerġija. L-effetti ekonomiċi totali (f'termini ta' PGD) tal-pakkett tal-GHG/enerġiji rinnovabbli ta' l-UE, madankollu, m'għandhomx ikunu wisq affetwati.
- *L-allokazzjoni hielsa tal-konċessjonijiet ta' l-ETS* lill-industriji intensivi fl-enerġija abbażi tal-livelli ta' referenza tikkontribwixxi bil-qawwa kollha sabiex ikun evitat telf sinifikanti ta' l-output mingħajr ma jkun kompromess ir-rendiment totali ta' l-ekonomija kollha hekk kif is-CO<sub>2</sub> u l-prezzijiet ta' l-elettriku bilkemm jiġu affetwati. Dan l-istrument jidher li huwa strument ferm b'saħħtu sabiex jikkompensa t-telf tal-karbonju u l-effetti ħżiena fuq l-industriji intensivi fl-enerġija. Dan huwa saħanistra aktar il-każ jekk l-allokazzjoni hielsa tagħti lok ukoll għall-kompens għall-ispejjeż indiretti li jirriżultaw mill-kontenut tas-CO<sub>2</sub> tal-konsum ta' l-enerġija intermedja ta' l-industriji intensivi fl-enerġija (eż. l-elettriku) abbażi ta' livelli ta' referenza xierqa.
- *L-inklużjoni ta' l-importaturi* ta' prodotti intensivi fl-enerġija fl-EU-ETS jkollha impatti pożittivi fuq ir-rendiment ta' l-industriji intensivi fl-enerġija u tiġġenera xi tnaqqis globali addizzjonali fil-gassijiet serra. Madankollu, l-ammont nett tal-konċessjonijiet meħtieġa mill-importaturi johloq pressjoni importanti fuq il-prezz tal-konċessjonijiet ta' l-ETS, li jista' jkollu impatt negattiv fuq is-setturi kollha ta' l-ETS u fuq l-ekonomija kollha u dan għandu jiġi indirizzat.
- *L-aċċess għas-CDM* jillimita b'mod sinifikanti t-telf ta' output ta' l-industriji intensivi fl-enerġija u jnaqqas it-telf tal-karbonju b'mod konsiderevoli. Barra minn hekk, għandu impatt pożittiv fuq l-ispejjeż totali tal-harsien soċjali. Bħala tali dan l-istrument inaqqas l-impatt fuq l-industriji intensivi fl-enerġija. Naturalment, it-tnaqqis tal-GHG li ntlahaq internament fl-UE jinżel ukoll.

---

<sup>12</sup> "L-imponiment ta' restrizzjoni unilaterali fuq il-karbonju għall-industriji Ewropej b'konsum intensiv ta' l-enerġija u l-impatti tagħha fuq il-kompetittività internazzjonali tagħhom – dejta u analiżi" (*traduzzjoni mhux uffiċjali*), Studju Ekonomiku nru 297 mid-DĠ Affarijiet Ekonomiċi u Finanzjarji

L-ebda miżura unika speċifika ta' dan il-pakkett waħedha se tkun biżżejjed sabiex tkun żgurata l-kompetittività ta' l-industrija intensivi fl-enerġija l-aktar esposti. Ir-riżultati fit-Tabella IV juru li għadd minnhom jistgħu jiġu konnessi sabiex jiffurmaw pakkett koerenti u effettiv, konsistenti ma' l-għanijiet Komunitarji għall-enerġija u għat-tibdil tal-klima.

## 12. IT-TNAQQIS TAL-PIŻIJET AMMINISTRATTIVI

### (a) L-EU-ETS

Il-valutazzjoni ta' impatt għall-analizi ta' l-EU-ETS ġibdet l-attenzjoni għall-fatt li l-kontribuzzjoni ta' l-emittenti żgħar u kbar għall-emissjonijiet totali koperti mill-EU-ETS mhix ugwali. L-istallazzjonijiet il-kbar, li jirrappreżentaw biss 7% tan-numru totali ta' l-istallazzjonijiet, jipproduċu 60% ta' l-emissjonijiet totali, filwaqt li l-istallazzjonijiet iż-żgħar, li jirrappreżentaw madwar 14% ta' l-istallazzjonijiet totali, jipproduċu biss 0.14% ta' l-emissjonijiet totali.

Biex jitnaqqas il-piż amministrattiv ta' dan in-numru kbir ta' emittenti żgħar, il-proposta tal-Kummissjoni se żżomm il-limitu applikabbli kurrenti ta' 20 MW għall-istallazzjonijiet ta' kombustjoni imma se tikkombinah ma' limitu ta' emissjonijiet ta' 10,000 tCO<sub>2</sub>/sena, sakemm jibqgħu taħt il-25 MW. Dawn l-istallazzjonijiet iż-żgħar jistgħu jiġu esklużi biss jekk ikunu ġew stabbiliti miżuri li jilhqgħu tnaqqis ekwivalenti fil-gassijiet serra f'dawn l-istallazzjonijiet.

### (b) Biex ikun iffacilitat l-ilhiq tal-mira ta' l-enerġija rinnovabbli

Fis-settur ta' l-enerġija rinnovabbli, hija meħtieġa firxa ta' proċeduri amministrattivi sabiex ikunu żviluppati proġetti ta' enerġija rinnovabbli, prinċipalment sabiex tkun żgurata konformità mal-leġiżlazzjoni u ma' l-għanijiet ta' politika ta' l-UE kif ukoll dawk nazzjonali, bħall-harsien ambjentali, is-saħħa pubblika u l-harsien tal-ħaddiema. Madankollu, proċeduri bħal dawn, li jkopru l-hruġ tal-licenzji, il-permessi għall-ippjanar, il-valutazzjonijiet ta' impatt ambjentali u l-approvazzjonijiet għall-aċċess għall-grids, jikkawżaw dewmien u jżidu l-ispejjeż u għandhom effett restrittiv fuq l-użu ta' l-enerġija rinnovabbli. Il-valutazzjoni ta' impatt turi li l-proċeduri amministrattivi eżistenti qed ifixklu l-iżvilupp tat-tiżin u tat-tiksijiet rinnovabbli kif ukoll ta' l-elettriku rinnovabbli.

Għalhekk, il-proposta tal-Kummissjoni dwar l-enerġija rinnovabbli teħtieġ li l-Istati Membri jwettqu diversi azzjonijiet li jnaqqsu d-dewmien, l-inċertezzi u l-ispejjeż amministrattivi li jiffaċċjaw in-negożji u l-familji Ewropej.

## ANNEX:

Intużaw l-ghodda ta' l-immudellar li ġejjin:

- PRIMES : Dan huwa mudell dettaljat ta' enerġija parzjalment f'ekwilibriju li jitratta s-setturi u t-tipi ta' fjuwil kollha, inkluża t-trasformazzjoni tagħhom, b'mod teknoloġikament għani. Huwa dettaljat fuq il-livell ta' l-Istati Membri, li jagħti lok għal paraguni u għal aggregazzjonijiet sinifikanti fuq il-bażi ta' metodu armonizzat. Intuża sabiex jivvaluta l-bidliet fis-sistema ta' l-enerġija fid-dettall (eż. l-ispejjeż ta' l-investimenti, il-bidliet fit-tahlita u fil-konsum tal-fjuwils).
- GAINS : Dan huwa mudell li jippermetti li jkun ivvalutat l-impatt tat-tnaqqis tal-gassijiet serra (GHGs) li mhumiex CO<sub>2</sub> fejn iqis l-iżviluppi fis-sistema ta' l-enerġija. Intuża wkoll sabiex ikun ivvalutat l-impatt li jirrizulta fuq l-emissjonijiet tat-tniġġis ta' l-arja għajr il-GHG.
- GEM-E3 : Dan huwa mudell ta' ekwilibriju ġenerali li jirrappreżenta s-setturi ekonomiċi u l-interazzjonijiet kollha tagħhom imma għandu inqas dettalji dwar teknoloġiji differenti ta' mitigazzjoni. Intuża sabiex jivvaluta l-impatti makroekonomiċi fuq il-livell ta' l-Istati Membri tat-tnaqqis ta' l-emissjonijiet tal-GHG fis-settur ta' l-enerġija (eż., l-effetti fuq il-PGD, fuq il-konsum privat u fuq l-impjiegi).
- PACE: Dan huwa mudell globali ta' ekwilibriju ġenerali simili għall-GEM-E3 imma b'aktar dettalji dwar it-teknoloġiji tal-ġenerazzjoni ta' l-elettriku. Intuża sabiex jeżamina l-impatti speċifiċi għas-setturi fuq l-industriji intensivi fl-enerġija ta' l-ilhiq ta' mira ta' 30% ta' elettriku rinnovabbli u ta' l-għanijiet tal-gassijiet serra. Huwa aktar aggregat fuq il-livell ta' l-Istati Membri mill-GEM-E3.
- POLES: Dan huwa mudell globali ta' l-enerġija f'ekwilibriju parzjali li ntuża sabiex jivvaluta l-impatti ta' ftehim internazzjonali futur fuq is-sistema ta' l-enerġija ta' l-UE. Ma jinkludix impatti makroekonomiċi.

***It-Tabella I Miri li jorbtu ġuridikament għall-Istati Membri***

(1)	(2)	(3)
Miri għall-2020	Il-mira għat-tnaqqis fis-setturi li mhumiex koperti mill-EU-ETS mqabbla ma' l-2005	L-ishma ta' l-enerġija rinnovabbli fid-domanda għall-enerġija finali sa l-2020
AT	-16.0%	34%
BE	-15.0%	13%
BG	20.0%	16%
CY	-5.0%	13%
CZ	9.0%	13%
DK	-20.0%	30%
EE	11.0%	25%
FI	-16.0%	38%
FR	-14.0%	23%
DE	-14.0%	18%
EL	-4.0%	18%
HU	10.0%	13%
IE	-20.0%	16%
IT	-13.0%	17%
LV	17.0%	42%
LT	15.0%	23%
LU	-20.0%	11%
MT	5.0%	10%
NL	-16.0%	14%
PL	14.0%	15%
PT	1.0%	31%
RO	19.0%	24%
SK	13.0%	14%
SI	4.0%	25%
ES	-10.0%	20%
SE	-17.0%	49%
UK	-16.0%	15%



**Tabella II l-Impatt ekonomiku tal-passi ewlenin tal-proposti f'termini ta' žieda fl-ispejjeż diretti<sup>13</sup>**

Spiza bhala % tal-PGD ta' l-2020	Għażla ta' referenza effiċjenti fl-infiq	It-tqassim mill-ġdid tal-miri li mhumiex fl-ETS minghajr CDM	It-tqassim mill-ġdid tal-miri li mhumiex fl-ETS minghajr CDM  + Tqassim mill-ġdid parzjali għad-drittijiet ta' l-irkant ta' l-EU-ETS	It-tqassim mill-ġdid ta' miri mhux fl-ETS  + Tqassim mill-ġdid parzjali għad-drittijiet ta' l-irkant ta' l-EU-ETS  + mas-CDM	It-tqassim mill-ġdid ta' miri mhux fl-ETS  + Tqassim mill-ġdid parzjali għad-drittijiet ta' l-irkant ta' l-EU-ETS  + mas-CDM  + It-tqassim mill-ġdid tal-miri ta' l-RES flimkien ma' l-iskambju shih ta' l-RES
	Għażla 1	Għażla 2	Għażla 3	Għażla 4	Għażla 5
UE-27	0.58	0.61	0.61	0.45	0.45
AT	0.66	0.86	0.82	0.58	0.34
BE	0.76	0.83	0.93	0.69	0.70
BG	2.16	1.09	-0.35	0.14	-1.25
CY	0.09	0.08	-0.04	-0.03	0.07
CZ	1.12	0.49	0.03	0.20	-0.51
DK	0.29	0.57	0.50	0.22	0.11
EE	1.59	1.09	0.41	0.58	-0.53
FI	0.47	0.53	0.56	0.52	0.22
FR	0.39	0.39	0.37	0.32	0.47
DE	0.57	0.47	0.60	0.49	0.57

<sup>13</sup> Imkejja bhala bidla fl-ispiza diretta tas-sistema ta' l-enerġija, l-ispiza tat-tnaqqis ta' gassijiet serra li mhumiex CO2 u l-ispejjeż biex jinkisbu l-krediti tas-CDM. Dan mhux telf fil-PGD. Impatti makro-ekonomiċi jingħataw fit-Tabella III.

EL	0.97	0.74	0.53	0.60	0.59
HU	1.22	0.46	0.29	0.36	-0.40
IE	0.47	0.61	0.63	0.47	0.45
IT	0.49	0.99	1.05	0.51	0.66
LV	1.10	1.60	1.50	0.88	-0.18
LT	1.02	0.52	0.36	0.43	-0.72
LU	0.54	0.89	0.91	0.59	0.70
MT	0.31	0.17	-0.36	-0.21	0.00
NL	0.28	0.34	0.43	0.28	0.32
PL	1.24	0.48	0.32	0.38	0.02
PT	0.87	0.48	0.54	0.57	0.51
RO	0.95	0.37	0.29	0.29	0.04
SK	1.17	0.79	0.74	0.60	0.26
SI	0.86	1.11	0.86	0.47	0.53
ES	0.70	1.20	1.08	0.62	0.42
SE	0.66	0.69	0.70	0.74	0.78
UK	0.49	0.36	0.36	0.34	0.41

**Tabella III L-istampa generali ta' l-impatti fuq il-livell ta' l-UE ghax-xenarji ewlenin tal-valutazzjoni ta' impatt**

<b>Xenarju</b>	<b>1</b>	<b>2</b>	<b>3</b>	<b>4</b>
	Xenarju ta' referenza effiċjenti fl-infiq	It-tqassim mill-ġdid tal-miri li mhumiex fl-ETS minghajr CDM	It-tqassim mill-ġdid tal-miri li mhumiex fl-ETS iżda bis-CDM	It-tqassim mill-ġdid ta' miri li mhumiex fl-ETS jew fis-CDM + it-tqassim mill-ġdid ta' miri ta' l-enerġiji rinovabbli, minghajr skambju ta' l-RES.
Il-prezz tal-karbonju ta' l-ETS (€/tCO <sub>2</sub> )	39	43	30	47
Il-prezz tal-karbonju mhux ta' l-ETS (€/tCO <sub>2</sub> )	39	37	Mass. 30	37
Il-valur ta' l-enerġiji rinnovabbli (€/MWh)	45	44	49	51
<b>IL-KLIMA U L-ENERĠIJA<sup>14</sup></b>				
It-tnaqqis tal-GHG tul l-1990 (%)	-20	-20	-14	-20
It-tnaqqis tal-GHG fis-settur attwali ta' l-ETS inklużi l-emissjonijiet mill-avjazzjoni (% tul l-2005)	-18	-20	-13	-20
It-tnaqqis tal-GHG f' settur li mhux ta' l-ETS (% tul l-2005)	-12	-10	-7	-10
Is-sehem ta' l-enerġiji rinnovabbli fil-Konsum ta' l-Enerġija finali (%)	20	20	20	20
Il-Konsum Gross ta' l-Enerġija (% bidla mqabbel mal-linja bażi)	-10	-10	-5	-10
L-ispejjeż diretti (% tal-PGD)	0.58	0.61	0.45	0.66
Il-bidla fl-Enerġija + l-ispejjeż mhux tas-CO <sub>2</sub> + il-kisba ta' krediti tas-CDM (bn €)	91	95	70	103
L-importazzjonijiet imnaqqsa taż-żejt u	49	47	41	46

<sup>14</sup> Ir-Riżultati mill-PRIMES/GAINS.

tal-gass (bn €)				
Iż-zieda fl-ispejjeż tal-generazzjoni ta' l-elettriku mqabbla ma' l-ebda spiża mghoddija rigward l-ispejjeż ta' opportunità (%)	28%	30%	23%	33%
Iż-zieda fil-prezz Medju ta' l-Elettriku meta mqabbla ma' l-ebda spiża mghoddija rigward l-ispejjeż ta' opportunità (%)	23%	24%	19%	26%
Iż-zieda fil-prezz Medju ta' l-Elettriku fejn titqies l-inklużjoni ta' l-ispejjeż ta' opportunità li bħalissa hemm fis-settur ta' l-enerġija (%)	10% sa 15%			
<b>L-EFFETTI MAKROEKONOMIĊI<sup>15</sup></b>				
Il-bidla fil-PGD (%)	-0.35	-0.34	-0.21	
Il-bidla fil-konsum privat (%)	+0.19	0.21	0.21	
L-impjiegi (% bidla tul BAU)	-0.04	-0.09	+0.05	
<b>IL-KWALITÀ TA' L-ARJA<sup>16</sup></b>				
L-ispejjeż tal-kontroll tat-tniġġis ta' l-arja (bn €)	-10	-11	-8	-11
It-tniġġis ta' l-arja: SO2, NOX u PM2.5 (% ta' tnaqqis fl-2020)	-14	-13	-10	-13
<b>L-IMPATTI SETTORJALI<sup>17</sup></b>	(% bidla tul BAU)			
L-ispiza ta' l-enerġija	6.4	6.3	4.4	6.8
L-ispiza ta' l-Enerġija għal kull Industrija bil-Valur Miżjud	12.6	13.5	9.6	14.3
L-ispejjeż ta' l-Enerġija għal kull Settur Terzjarju ta' Valur Miżjud	1.7	2.2	0.7	3.0

<sup>15</sup> Ir-Riżultati mill-GEM-E3

<sup>16</sup> Ir-Riżultati mill-GAINS.

<sup>17</sup> Ir-Riżultati mill-PRIMES.

Il-bidla fil-produzzjoni ta' l-ewwel 3 Setturi Intensivi fl-Energija	- 2	- 2	< 1.5	>- 1.5
--	-----	-----	-------	--------

**Tabella IV: L-impatt tal-ftehimiet settorjali internazzjonali u l-allokazzjoni hielsa ghas-setturi intensivi fl-enerġija<sup>18</sup>**

	Xenarju ta' Referenza**	Xenarju ta' Referenza + aċċess ghas-CDM għal 25% ta' l-isforz tat-tnaqqis	Xenarju ta' Referenza + ftehimiet settorjali internazzjonali	Xenarju ta' Referenza + ftehimiet settorjali internazzjonali + allokazzjoni hielsa permezz ta' livell ta' referenza ghas-Setturi Intensivi fl-Energija	Xenarju ta' Referenza + ftehimiet settorjali internazzjonali + inkluzjoni ta' l-importaturi fl-EU-ETS	Xenarju ta' Referenza + ftehimiet settorjali internazzjonali + inkluzjoni ta' l-emissjonijiet indiretti
Is-sehem ta' l-enerġija rinnovabbli fil-konsum ta' l-enerġija ta' l-UE fl-2020	20	20	20	20	20	20
Il-bidla fl-emissjonijiet tas-CO2 ta' l-UE vs 1990 (% bidla)	-16.8	-11.0	-16.8	-16.8	-16.8	-16.8
It-telf tal-karbonju* (% ta' l-emissjonijiet ta' l-UE ta' l-2020)	2.5	0.8	-14.1	-14.3	-14.4	-14.1
L-emissjonijiet tas=CO2 fid-Dinja (% ta' emissjonijiet globali fl-1990)	+47.0	46.5	+43.9	+43.9	+43.8	+43.9
Il-prezz ta' l-elettriku (% bidla vs.BAU fl-2020)	22.0	13.9	22.3	22.8	22.5	22.9
Il-prezz tas-CO2 (Euro għal kull tunnellata ta' CO2)	34.2	21.0	34.5	35.2	34.8	35.2
Il-Harsien Soċjali (% bidla fil-PGD vs BAU fl-2020)	-0.69	-0.51	-0.69	-0.69	-0.66	-0.69
L-output tal-metalli tal-hadid (% bidla vs BaU)	-8.0	-5.4	-7.4	-4.8	-6.8	-4.5
L-output tal-prodotti tal-karti (% bidla vs BaU)	-1.1	-0.7	-1.0	-1.1	-1.0	-1.1

<sup>18</sup>

Ir-Riżultati mill-PACE.

L-output tal-prodotti minerali (% bidla vs BaU)	-2.8	-1.8	-2.6	-2.3	-2.4	-2.4
L-output tal-metalli mhux tal-hadid (% bidla vs BaU)	-6.5	-4.2	-6.4	-6.0	-6.2	-5.0
L-output tal-kimiċi (% bidla vs BaU)	-4.3	-2.7	-4.0	-3.7	-3.7	-3.9
* It-telf tal-karbonju ifisser l-impatti relattivi tal-miżuri ta' l-UE fuq l-emissjonijiet tas-CO <sub>2</sub> ta' pajjiżi oħra li mhumiex membri ta' l-UE (f' % ta' l-emissjonijiet ta' l-UE-27 fl-1990).						
** Ix-xenarju ta' referenza jinkludi l-irkant parzjali għas-setturi kolha u l-iskambju hieles tal-GOs						